

विशेष पुनरीक्षण से संबंधित बैठक में डीएम ने दिया आवश्यक निर्देश

निज संवाददाता | नवादा

नवादा जिला निर्वाचन पदाधिकारी-सह-जिला पदाधिकारी रवि प्रकाश की अध्यक्षता में समाहरणालय सभागार में विशेष गहन मतदाता सूची पुनरीक्षण, 2025 को लेकर महत्वपूर्ण बैठक आयोजित की गई। इस बैठक में जिले के सभी वरीय पदाधिकारी, उप विकास आयुक्त, जिला लोक शिकायत निवारण पदाधिकारी, अनुमंडल पदाधिकारी नवादा सदर एवं रजौली, डीसीएलआर नवादा, गोपनीय शाखा प्रभारी, उप निर्वाचन पदाधिकारी, सभी प्रखंड विकास प्रदाधिकारी, अंचलाधिकारी तथा प्रखंड स्तर के पर्यवेक्षकीय पदाधिकारी मौजूद रहे। बैठक में जिला निर्वाचन पदाधिकारी ने भारत निर्वाचन आयोग द्वारा जारी दिशा-निर्देशों की विस्तार से जानकारी दी। उन्होंने बताया कि भारत निर्वाचन आयोग, नई दिल्ली के निदेशानुसार 01 जुलाई 2025 की अहंता तिथि के आधार पर बिहार में विशेष गहन मतदाता सूची पुनरीक्षण का कार्यक्रम संचालित किया जाएगा। यह पुनरीक्षण आयोग द्वारा निर्धारित दिशा-निर्देशों और समय-सारिणी के अनुरूप होगा। उन्होंने कहा कि इस गहन पुनरीक्षण का मुख्य उद्देश्य यह सुनिश्चित करना है कि सभी पात्र नागरिकों के नाम मतदाता सूची में दर्ज हों ताकि वे अपने मताधिकार का प्रयोग कर सकें। साथ ही कोई अप्रात्र व्यक्ति सूची में शामिल न हो और मतदाता सूची से नाम जोड़ने अथवा हटाने की पूरी प्रक्रिया पारदर्शी बनी रहे। दैनिक जीवन में हो रहे तीव्र शहरीकरण, निरंतर प्रवासन, 18 वर्ष की आयु पूरी

234 लीटर देसी शराब के साथ दो तस्कर गिरफ्तार

नवादा (नि.सं.)। नवादा जिले के हिसुआ थाना क्षेत्र में पुलिस ने शनिवार को बड़ी कार्रवाई करते हुए तिलैया नदी के पास एक टेंपो से 234 लीटर देसी शराब बरामद की है। इस मामले में पुलिस ने दो तस्करों को भी गिरफ्तार किया है। थानाध्यक्ष अनिल कुमार ने बताया कि गुप्त सूचना मिली थी कि एक टेंपो में भारी मात्रा में शराब ले जाई जा रही है। सूचना पर पीआई शैलेंद्र कुमार और एसआई दीनानाथ राम के नेतृत्व में पुलिस टीम ने तिलैया नदी के पास घेराबंदी की। टेंपो की तलाशी लेने पर उसमें देसी शराब से भरी कई केन और कंटेनर बरामद किए गए। गिरफ्तार तस्करों की पहचान फतेहपुर थाना क्षेत्र के दीवर गांव निवासी अमन कुमार और टंकुपा थाना क्षेत्र के खराषा गांव निवासी पीटू कुमार के रूप में हुई है। घुसताछ में दोनों तस्करों ने स्वीकार किया कि वे शराब को हिसुआ से अन्य इलाकों में सप्लाई करने की तैयारी में थे।

वित्तरहित कॉलेज कर्मियों ने खोला सरकार के खिलाफ मोर्चा बकाया अनुदान और वेतनमान की मांग को लेकर किया गया धरना प्रदर्शन

निज संवाददाता | रजौली (नवादा)

रजौली नगर पंचायत के वित्तरहित अनुदानित मधुरासिनी महाविद्यालय के शिक्षकों और कर्मचारियों ने शनिवार को सरकार के खिलाफ एकदिवसीय धरना प्रदर्शन किया। कॉलेज के मुख्य द्वार पर आयोजित इस प्रदर्शन में व्यास कुमार, कुमार अंजन, ब्रजेश राय, अखिलेश्वर कुमार एवं लीला कुमारी सहित दर्जनों शिक्षक शामिल थे।प्रदर्शनकारी शिक्षकों ने सरकार पर 'सौतेला व्यवहार' करने का आरोप लगाते हुए कहा कि उन्हें समय पर अनुदान की राशि नहीं मिल रही है। उनकी मुख्य मांग अब अनुदान से हटकर वेतनमान देने की है,ताकि उन्हें निर्यमित आय मिल सके। उन्होंने सरकार से बकाया अनुदान की राशि का तुरंत भुगतान करने की भी मांग की।

बेटे ने मां को पीटा, घायल नवादा (नि.सं.)

जिले में जमीन के बंटवारे को लेकर एक परिवार में विवाद इतना बढ़ गया कि छोटे बेटे ने अपनी ही मां पर हाथ उठा दिया। गंभीर रूप से घायल महिला को इलाज के लिए सदर अस्पताल में भर्ती कराया गया है। घायल महिला की पहचान नवादा के बालेश्वर यादव की पत्नी कमला देवी के रूप में हुई है, जो पहले से ही पैरालिसिस की मरीज हैं। मिली जानकारी के अनुसार कमला देवी के तीन बेटे हैं, जो उनकी देखभाल करते हैं। घटना की शुरुआत तब हुई जब कमला देवी ने अपने छोटे बेटे से कुछ पैसों की मांग की। इसके साथ ही उन्होंने यह भी कह दिया कि जो बेटे उनकी सेवा कर रहे हैं, उन्हें जमीन-जायदाद में ज्यादा हिस्सा दिया जाएगा।



कर रहे नए मतदाता, मृत्यु की सूचनाओं का समय पर न पहुंचना और अवैध विदेशी नागरिकों के नाम मतदाता सूची में दर्ज हो जाना जैसी चुनौतियां अब मतदाता सूची को अद्यतन और त्रुटिरहित बनाए रखने की आवश्यकता की ओर महत्वपूर्ण बना रही हैं। पिछला विशेष गहन पुनरीक्षण बिहार में वर्ष 2003 में हुआ था। इसलिए यह पुनरीक्षण बेहद जरूरी हो गया है, ताकि एक विश्वसनीय मतदाता सूची तैयार हो सके। इस प्रक्रिया के तहत मतदान केंद्र स्तर के अधिकारी (BLO) घर-घर जाकर मतदाताओं का सत्यापन करेंगे। भारत के संविधान के अनुच्छेद 326 और जनप्रतिनिधित्व अधिनियम, 1950 की धारा 16 में उल्लिखित पंजीकरण की पात्रता और अयोग्यता संबंधी प्रावधानों का पूरी तरह पालन किया जाएगा। अब तक निर्वाचक पंजीकरण अधिकारी (ERO) अपने स्तर पर पात्रता की जांच करते रहे हैं। लेकिन तकनीकी विकास के चलते यह व्यवस्था और पारदर्शी बनाने के लिए आवश्यक किया गया है कि ERO द्वारा सृष्टिक के आधार पर प्राप्त दस्तावेजों को ECINET पोर्टल पर अपलोड

किया जाए। हालांकि, इन दस्तावेजों की गोपनीयता सुनिश्चित की जाएगी और इन्हें केवल अधिकृत निर्वाचन अधिकारी ही देख सकेंगे। यदि किसी राजनीतिक दल या मतदाता द्वारा कोई दावा अथवा आपत्ति दर्ज की जाती है, तो सहायक निर्वाचक पंजीकरण अधिकारी (AERO) संबंधित मामले की जांच करेंगे और उसके बाद ही ERO अंतिम निर्णय लेंगे।

इसके अतिरिक्त, जनप्रतिनिधित्व अधिनियम, 1950 की धारा 24 के अंतर्गत ERO के आदेश के विरुद्ध जिला पदाधिकारी तथा मुख्य निर्वाचन पदाधिकारी के समक्ष अपील दायर की जा सकती है। जिला निर्वाचन पदाधिकारी ने बताया कि भारत निर्वाचन आयोग ने निर्देश जारी किया है कि वास्तविक मतदाताओं, विशेषकर वृद्ध, बीमार, दिव्यांगजन (PWD), गरीब तथा अन्य वंचित वर्गों को किसी भी प्रकार की परेशानी न हो और उन्हें हरसंभव सुविधा दी जाए। इसके लिए आवश्यकता पड़ने पर स्वयंसेवकों की भी तेनाती की जाएगी। साथ ही, सभी मान्यता प्राप्त राजनीतिक दलों के

प्रतिनिधियों से अपील की गई है कि वे अपने-अपने दलों से बीएलए-2 (Booth Level Agent-2) की नियुक्ति प्रत्येक मतदान केंद्र पर करें। इससे मतदाता सूची में किसी भी प्रकार की त्रुटि या विसंगति को प्रारंभिक चरण में ही दूर किया जा सकेगा। इससे दावा, आपत्ति और अपीलों की संख्या भी घटेगी। जिला निर्वाचन पदाधिकारी ने कहा कि मतदाता और राजनीतिक दल दोनों ही किसी भी निर्वाचन प्रक्रिया के सबसे महत्वपूर्ण घटक होते हैं, और केवल उनकी सक्रिय भागीदारी से ही यह व्यापक और महत्वपूर्ण प्रक्रिया सफलतापूर्वक संचर हो सकती है। बैठक में विशेष गहन पुनरीक्षण की विस्तृत समय-सारिणी भी साझा की गई। इसके तहत: 25 जून से 26 जून 2025: ERO को सभी मौजूदा मतदाताओं के लिए पहले से भरे हुए इन्फॉर्मेशन प्रपत्र (दो प्रति्यों में) छपवाने होंगे और इन्हें BLO को उपलब्ध कराना होगा। BLO को पुनरीक्षण कार्य का प्रशिक्षण भी दिया जाएगा। BLO को घर-घर जाकर सभी वर्तमान मतदाताओं को इन्फॉर्मेशन प्रपत्र वितरित करना होगा। मतदाता चाहें तो यह

बिहार में बदलाव की बह रही है बयार : प्रशांत किशोर

निज संवाददाता | नवादा



भविष्य की चिंता स्वयं करनी होगी। उन्होंने उदाहरण देते हुए समझाया कि बिहार के लोगों को लालू जी से सीख लेनी चाहिए कि बच्चों की चिंता क्या होती है। लालू जी का बेटा 9वीं पास भी नहीं है फिर भी वे उसे राजा बनाने पर तुले हुए हैं जबकि आम लोगों के बी.ए. और एम.ए. पास बच्चों को नौकरी नहीं मिल रही है। प्रशांत किशोर ने बिहार विधान सभा के आसन्न चुनाव के तीन माह पूर्व निर्वाचन आयोग द्वारा वोटर लिस्ट को रद्द करके वोटर्स से नागरिकता का दस्तावेज पेश करने के विवादस्पद फैसले पर आयोग से

साफ-साफ पूरी स्थिति स्पष्ट करने की मांग की है। उन्होंने महाराष्ट्र विधान सभा चुनाव में वोटर लिस्ट में बदलाव का उदाहरण देते हुए कहा कि आयोग की प्रक्रिया को लेकर उस समय भी कई सवाल उठे थे जिसे आयोग ने अबतक स्पष्ट नहीं किया है। उन्होंने कहा कि वोटर लिस्ट में नाम जोड़ने और हटाने का मापदंड स्पष्ट होना चाहिए ताकि लोगों में संदेह नहीं न रहे कि यह कदम राजनैतिक रूप से प्रेरित है। समारोह की अध्यक्षता पार्टी के जिला अध्यक्ष रंजीत कुमार 'चुनु' और संचालन पार्टी के प्रवक्ता सैयद

मसीह उद्दीन ने की। इस अवसर पर पूर्व मंत्री प्रो. क.बी.यादव, पार्टी के प्रदेश उपाध्यक्ष और पूर्व आई.ए.एस.ललन यादव, जिला प्रभारी डा.मधुकर सिंह, राज्य कोर कमिटी के सस्य इन्द्रदेव कुशवाहा, आनंद देव प्रिय और प्रखंड अध्यक्ष अरविंद गुप्ता ने भी समारोह को सम्बोधित किया। इस अवसर पर जिला अभियान समिति के अध्यक्ष सुरदेव वर्मा, महिला अध्यक्ष गायत्री देवी, किसान अध्यक्ष मनोज सिंह, युवा अध्यक्ष राजेश यादव, वरिष्ठ नेता उदय शंकर सिंह, जिला प्रवक्ता गुलाम मुस्तफा, जिला महासचिव उमेश चंद्रवंशी, विधान सभा प्रभारी मो.मखदूम इस्लाम, राज कुमार, प्रवीण चंद्रवंशी, सरला कौर, रवींद्र प्रसाद सिंह, स्वीटी सिंह, नरेश चौधरी, मो.कलाम, कनैथ्या सिंह, राहुल कुमार, अनुज कुमार रावत, जयशंकर झा, प्रत्युष यादव तथा त्रिवेणी सिंह भी मंचासीन रहे।

नवादा में सड़क हादसे में एक शिक्षक की मौत, साथी घायल

निज संवाददाता | रजौली (नवादा)

नवादा जिले के रजौली प्रखंड क्षेत्र में एक दर्दनाक सड़क हादसे ने शिक्षा जगत को गहरे शोक में डाल दिया है। प्रखंड क्षेत्र के चितरकोली स्थित उत्कर्मित उच्च माध्यमिक विद्यालय के दो शिक्षक, गणेश कुमार और प्रवीण कुमार, अपनी ड्यूटी के लिए बाइक पर सवार होकर हिसुआ से चितरकोली जा रहे थे। रास्ते में जैसे ही वे जयौली गांव के समीप पहुंचे, तभी एक तेज रफ्तार और अनियंत्रित ट्रैक्टर ने उनकी बाइक को अपनी चपेट में ले लिया। टक्कर इतनी भीषण थी कि गणेश कुमार की मौके पर ही मौत हो गई, जबकि उनके साथी शिक्षक प्रवीण कुमार गंभीर रूप से घायल हो गए। घटना की सूचना मिलते ही इलाके में हड़कंप मच गया।

स्थानीय लोगों ने तत्परता दिखाते हुए घायल प्रवीण कुमार को आनन-फानन में इलाज के लिए अस्पताल पहुंचाया, जहां उनकी हालत गंभीर बनी हुई है। उधर, गणेश कुमार की अस्मय मौत ने परिवार, सहयोगियों और पूरे शिक्षक समुदाय को गहरे सदमे में डाल दिया है। बताया जाता है कि मृतक गणेश कुमार नवादा जिले के छतिहार गांव के रहने वाले थे। हाल ही में बीपीएससी के माध्यम से टीआरई-3 के तहत उनका चयन हुआ था और वे उत्कर्मित उच्च माध्यमिक विद्यालय चितरकोली में पदस्थापित थे। विडेबना यह है कि उनकी सेवा शुरू हुए कुछ ही महीने हुए थे और अब तक उनका वेतन भी चालू नहीं हो पाया था। इसी बीच यह हादसा घटित हो गया, जिसने उनके परिवार और भविष्य के सपनों को चकनाचूर कर दिया।

खादी पुरुष त्रिपुरारी शरण की पुण्यतिथि पर श्रद्धांजलि सभा

निज संवाददाता | कौआकोल (नवादा)

बिहार की खादी और ग्रामोद्योग के क्षेत्र में अद्वितीय योगदान देने वाले सर्वोदयी नेता और खादी पुरुष त्रिपुरारी शरण की बारहवीं पुण्यतिथि शनिवार को सोखोदेवरा स्थित जेपी आश्रम परिसर में बड़े श्रद्धा और सम्मान के साथ मनाई गई। इस अवसर पर ग्राम निर्माणा मंडल के प्रधानमंत्री अरविंद कुमार की अध्यक्षता में एक भव्य श्रद्धांजलि सभा आयोजित की गई, जिसमें बड़ी संख्या में सामाजिक कार्यकर्ता, खादी प्रेमी, कृषि वैज्ञानिक और स्थानीय ग्रामीण उपस्थित हुए। सभा की शुरुआत



त्रिपुरारी शरण के तैलैय चित्र पर माल्यार्पण और पुष्पांजलि अर्पित कर की गई। उपस्थित लोगों की आंखें उस वक्त नम हो गईं, जब त्रिपुरारी शरण के योगदान को याद करते हुए वक्ताओं ने कहा कि उन्होंने अपने जीवन को पूरी तरह से खादी, ग्रामोद्योग और

समाजसेवा के लिए समर्पित कर दिया था। ग्राम निर्माण मंडल के प्रधानमंत्री अरविंद कुमार ने अपने वक्तव्य में कहा कि त्रिपुरारी शरण न केवल एक कुशल समाजसेवी और आंदोलनकारी थे, बल्कि वे खादी ग्रामोद्योग के क्षेत्र में एक क्रांति के अग्रदूत भी थे। उन्होंने कहा कि त्रिपुरारी शरण ने भूदान आंदोलन, सर्वोदय आंदोलन और स्वदेशी आंदोलन को अपनी जीवंत भागीदारी से नई दिशा दी। अरविंद कुमार ने कहा कि त्रिपुरारी बाबू का व्यक्तित्व और कृतित्व आज भी नई पीढ़ी के लिए प्रेरणा का स्रोत है। वक्ताओं ने इस मौके पर याद किया कि

त्रिपुरारी शरण बिहार राज्य खादी बोर्ड के अध्यक्ष भी रहे और उनके कार्यकाल में खादी उद्योग को नई ऊंचाइयों मिलीं। उनकी दूरदृष्टि और मेहनत का ही परिणाम था कि आज खादी सिर्फ एक वस्त्र नहीं, बल्कि आत्मनिर्भरता और स्वावलंबन का प्रतीक बन चुकी है। झारखंड सरकार द्वारा उन्हें खादी रत्न पुरस्कार से सम्मानित किया जाना उनके योगदान की पुष्टि करता है। सभा में उपस्थित वक्ताओं ने कहा कि त्रिपुरारी शरण का जीवन एक मिसाल है कि कैसे सादगी, त्याग और सेवा भाव से समाज को बदला जा सकता है।

शिक्षा विभाग के अधिकारियों ने किया निरीक्षण

निज संवाददाता | कौआकोल (नवादा)

जिला शिक्षा पदाधिकारी दिनेश कुमार चौधरी के निदेश पर शनिवार को शिक्षा विभाग के अधिकारियों ने प्रखण्ड के सभी पंचायतों में अवस्थित विद्यालयों में जाकर विद्यालय का निरीक्षण कर भौतिक सत्यापन किया।

इस दरम्यान अधिकारियों ने मुख्य रूप से हाउसकीपिंग के कार्यों का भौतिक जांच किया। इस दरम्यान अधिकारियों ने सभी स्कूल के सभी कमरों की साफ-सफाई, बैंच डेरस्क की सफाई,झाड़ू-पोछा,शीचालय एवं यूरिनल की सफाई आदि का भौतिक सत्यापन किया। बता दें कि विद्यालय

में एजेंसी के द्वारा हाउसकीपिंग का कार्य करवाया जा रहा है। विभागीय मानक के अनुरूप कार्य हो रहा है अथवा नहीं,इस सम्बंध में सभी विद्यालय प्रधान से स्पष्ट प्रतिवेदन एवं हाउसकीपिंग कर्मी से पारिश्रमिक भुगतान का लिखित प्रतिवेदना प्राप्त करने की बात कही गई।

कार्यालय:- नगर पंचायत, श्री बंशीधर नगर
Email-npsbnagar@gmail.com

आम-सूचना
एतद् द्वारा सर्वसाधरण को सूचित किया जाता है कि कृषि योग्य भूमि पर होलडिंग टैक्स शून्य है। अतः नगर पंचायत, श्री बंशीधर नगर क्षेत्रान्तर्गत सभी कृषि योग्य भूमि मालिक अपना कृषिगत भूमि से संबंधित दस्तावेजों के साथ दिनांक— 02.07.2025 से 04.07.2025 तक, समय 11:00 बजे सुबह से शायं 04:00 बजे तक कार्यालय नगर पंचायत, श्री बंशीधर नगर में अपना—अपना कृषि योग्य भूमि से संबंधित दावा पेश कर सकते है ।

प्रशासक,
PR 356164 Rural Development(25-26)#D
नगर पंचायत, श्री बंशीधर नगर

कार्यालय मेदिनीनगर नगर निगम।
ज्ञापक दिनांक
अतिथल्यकालीन कोटेशन/दर आमंत्रण सूचना संख्या 21 /2025–26

मेदिनीनगर नगर निगम क्षेत्रान्तर्गत बड़ा तालाब में जलकुम्भी की सफाई किया जाना है ।
इच्छुक संवेदक / व्यक्ति निविदा / कोटेशन दिनांक 07.07.2025 को 1.00 बजे अपराहन तक जमा करना होगा । कोटेशन के साथ निविदा आमंत्रण शूल्क मो0 5,000/- रु0 बैंक ड्राफ्ट / बैंकर्स चेक संलग्न करना अनिवार्य होगा । बैंक ड्राफ्ट / बैंकर्स चेक नगर आयुक्त, मेदिनीनगर नगर निगम के पदनाम से देय होगा । निविदा शूल्क की राशि वापस नहीं की जाएगी। निविदा / कोटेशन दिनांक 07.07.2025 को 2:00 बजे अपराहन नगर निगम कार्यालय में निविदा समिति के समक्ष खोली जाएगी। कोटेशन समर्पित करने वाले कोटेशनदाता अथवा उनके द्वारा प्राधिकृत प्रतिनिधि कोटेशन खोलने के समय उपस्थित रह सकते है ।
ह0 /—
सहायक नगर आयुक्त
मेदिनीनगर नगर निगम
PR 356132 District(25-26)D

न्यायालय भूमि सुधार उपसमाहर्ता,सदर मेदिनीनगर पलामू
नोटिस
विविध वाद सं0 – 10 / 2025–26
1. अंजन कुमार दत्ता,पिता—स्व0 अरुण दत्ता,निवास—अरुण अपार्टमेंट,लिली कॉलनी लेन, लालपुर, राँची ।
— प्रथम पक्ष
बनाम
1. प्रमोद सिंह,
2. शंकर सिंह पिता—अर्जुन सिंह
3. दिलीप सिंह,पिता—सुनाश सिंह
4. डब्लू सिंह, पिता—अर्जुन सिंह
5. नरेश सिंह,पिता रामवृक्ष सिंह
6. रविन्द्र सिंह,पिता—अवध किशोर सिंह
सभी ग्राम—चियांकी,टोला—तेतरीया टोला,पो0—चियांकी,थाना—मेदिनीनगर,पलामू ।
— विपक्षी
एतद् द्वारा सूचित करना है कि अधीलार्थी / आवेदक ने मेरे न्यायालय में उपर्युक्त विविध वाद दायर किया है । जिसमें आपको पक्षकार बनाया गया है तथा आपको दिनांक — 09.05.2025 को सूचना निर्गत की गयी जिसकी सुनवायी की तिथि 19.05.2025 निर्धारित थी परन्तु उपरोक्त वाद में निर्धारित तिथि को आप उपस्थित नहीं हुये । वाद में अगली तिथि दिनांक 03.07.2025 निर्धारित है ।
अतः आपको आगाह किया जाता है कि आप उक्त निर्धारित तिथि को 10:30 बजे पूर्वाहन में मेरे न्यायालय में स्वयं अथवा अपने अधिवक्ता के माध्यम से उपस्थित होकर जवाब दें / अपना पक्ष रखना सुनिश्चित करें, अन्यथा आपके अनुपस्थित रहने पर एक्तराफा सुनवाई करते हुए निर्णय लिया जा सकता है । बाद में कोई सुनवाई नहीं होगी ।
इसे सख्त ताकिद जामें ।
भूमि सुधार उपसमाहर्ता,
सदर मेदिनीनगर
PR 356096 (District)25-26*D

जिला दण्डाधिकारी-सह-उपायुक्त, पलामू
(जिला नजारत शाखा)
(अल्पकालीन निविदा)

उपायुक्त, पलामू के पत्रांक— 66 / खा0म0, दिनांक 04.06.2025 के द्वारा नये कचहरी परिसर में ब्लॉक— c के पीछे संचालित कैंटिन का निविदा (Auction) कराने हेतु पारित आदेश के आलोक में कैंटिन खोलने वाले योग्य एवं अनुमती इच्छुक व्यक्तियों से खुली डाक द्वारा अल्पकालीन निविदा दिनांक 16.07.2025 के अपराहन 12.30 बजे तक निम्न शर्तों के आधार पर आमंत्रित की जाती है ।
1. निविदा दिनांक 16.07.25 को समय 3 बजे (अप0) में खोली जायेगी। निविदा खोले जाने के समय निविदादाता / अपने प्रतिनिधि के माध्यम से उपस्थित रह सकेंगे । तकनीकी रूप से सफल निविदादाताओं का निलामी की प्रक्रिया शुरु कि जायेगी ।
2. कैंटिन हेतु खुली डाक / नीलामी के लिए न्यूनतम सुरक्षित राशि 200000 /— (दो लाख) रू0 है इससे आगे के डाकवक्ता द्वारा लगाये जानी वाली बोली का न्यूनतम अन्तर .10000 /— (दस हजार) रू0 होगा । तथा निलामी की राशि को उच्च वक्ता निलामी के अगले दिन दिनांक 17.07.2025 को 5.00 बजे अप0 तक जमा करना होगा अन्यथा कार्यविशे निर्गत नहीं किया जायेगा एवं पुनः द्वितीय वक्ता को अवसर प्रदान किया जायेगा जो दिनांक 18.07.2025 तक वैध होगा, इसी प्रकार अनुपलब्धता की स्थिति में अगले वक्ता को अवसर दिया जायेगा तथा अधिकतम डाकवक्ता को अनुबंध की तिथि से एक वर्ष के लिए कैंटिन संचालन हेतु भवन आवंटित किया जायेगा ।
3. कैंटिन खोलने के इच्छुक व्यक्ति अपना पैन कार्ड, आधार कार्ड, वोटर कार्ड तथा पुलिस अधीक्षक, पलामू द्वारा जारी चरित्र प्रमाण—पत्र संलग्न करना अनिवार्य होगा ।
4. फर्म / प्रतिश्ठान का जी0एस0टी0 पंजीकरण प्रमाण पत्र तथा जी0एस0टी0 रिटर्न मासिक / त्रैमासिक एवं पिछले तीन साल का आई0टी0 रिटर्न का स्वअभिप्रमाणित प्रति संलग्न करना अनिवार्य होगा ।
5. निविदादाता को कैंटिन चलाने / खाद्य संबंधित कार्य का पूर्व का अनुभव प्रमाण पत्र एवं खाद्य सुरक्षा का लाईसेंस / रजिस्ट्रेशन संलग्न करना होगा ।
6. बिना कोई कारण बताये निविदा को स्थगित / अस्वीकृत करने का अधिकार अधोहस्ताक्षरी को होगा, जिसके विरुद्ध न्यायालय में वाद दायर नहीं किया जा सकता है ।
7. फर्म / प्रतिश्ठान के द्वारा काली सूची में नहीं रहने संबंधित शपथ—पत्र देना अनिवार्य होगा ।
नजारत उप समाहर्ता,
उपायुक्त,
ज्ञापक / नजा0 दिनांक पलामू PR 356130 (Palamu) 25-26 (D)

कार्यपालक अभियंता का कार्यालय
ग्रामीण कार्य विभाग, कार्य प्रमण्डल, डालटनगंज
अल्पकालीन पुर्न ई—निविदा आमंत्रण सूचना संख्या – 05
RIV / 2024–25/EE/RWD/DALTONGANJ

कार्यपालक अभियंता, ग्रामीण कार्य विभाग, कार्य प्रमंडल, डालटनगंज द्वारा निम्न विवरण के अनुसार e—procurement पद्धति से पथों का निविदा आमंत्रित की जाती है ।
दिनांक—26.06.2025

क्र0 सं0	आईडेंट्री फिकेशन संख्या / पैकेज संख्या	कार्य का नाम	प्रावकलित राशि (लाख में) अंक में	अक्षर में	कार्य सम्पत्ति की अवधि	टेण्डर कॉल नं0
1	EE/RWD/ DALTONGANJ /10/2024-25	मुख्य पथ रामबांध से बरवाहीह टोला होते हुए मुख्य पथ नहर पंचायत सचिवालय तक पथ निर्माण कार्य । 1.70किमी0	200.292	दो करोड़ उन्नीस लाख दो सौ रू0 मात्र	09 माह	द्वितीय
2	EE/RWD/ DALTONGANJ /11/2024-25	पंचायत पंसा के बरहीहा हरिजन टोला से बजरंगबली डोमा बाबा मंदिर तक पथ निर्माण । 1.60किमी0	177.111	एक करोड़ सत्तर लाख ग्यारह हजार एक सौ रू0 मात्र	09 माह	द्वितीय
3	EE/RWD/ DALTONGANJ /12/2024-25	सडेया से चन्द्रपुर स्कूल तक पथ निर्माण कार्य । 1.20किमी0	134.413	एक करोड़ बीतीस लाख एकतालीस हजार तीन सौ रू0 मात्र	09 माह	द्वितीय
4	EE/RWD/ DALTONGANJ /13/2024-25	मंगलडीह कोनापर से महादेव शर्मा के घर तक पथ निर्माण कार्य। 1.40किमी0	138.006	एक करोड़ अड़तीस लाख छः सौ रू0 मात्र	09 माह	द्वितीय
5	EE/RWD/ DALTONGANJ /14/2024-25	पंचायत पोलडीह ग्राम—बहरा भोला मोड़ से कुंदन मोड़ तक पथ निर्माण कार्य । 1.35किमी0	182.046	एक करोड़ बरासी लाख चार हजार छः सौ रू0 मात्र	09 माह	द्वितीय

2. बेवसाईट में निविदा प्रकाशन की तिथि : 02.07.2025
3. ई—निविदा प्राप्ति की अंतिम तिथि एवं समय : 15.07.2025 up to 5.00 PM
4. निविदा खोलने की तिथि एवं समय 17.07.2025 पूर्ताहन 3.30 बजे
5. निविदा आमंत्रित करने वाले पदाधिकारी का नाम एवं पता : कार्यपालक अभियंता, ग्रामीण कार्य विभाग, कार्य प्रमंडल, डालटनगंज ।
6. ई—निविदा प्रकोष्ठ का दूरभाष सं0 —06562357595
विस्तृत जानकारी के लिए वेबसाईट Jharkhandtenders.gov.in में देखा जा सकता है ।
कार्यपालक अभियंता
PR 356092 (Rural Development)25-26*D
ग्रामीण कार्य विभाग, कार्य प्रमंडल, डालटनगंज

संक्षिप्त समाचार

रजवाहा में पानी पहुंचा, बिचड़ा डालने में आई तेजी

गड़हनी। जैतपुर रजवाहा नहर में पानी छोड़ा गया है। पानी आते ही किसानों ने धान का बिचड़ा डालना शुरू कर दिया है। अगले एक-दो दिनों में सभी किसान बिचड़ा डाल लेंगे। नहर में पानी ढेर से आया। इससे पहले किसानों ने रोहणी नक्षत्र में ही मोटरपंप से पानी की व्यवस्था कर बिचड़ा डाल दिया था। रोहणी नक्षत्र में बिचड़ा डालने से धान की पैदावार अच्छी होती है। जैतपुर रजवाहा नहर डीलीया लख से शुरू होकर बेथ, रत्नाढ़, बगवां, वीरमपुर होते हुए जैतपुर तक जाती है। इस नहर पर करीब 50 गांवों के किसान निभर हैं। लेकिन नहर के ऊपरी छोर पर ही पानी रोक कर सिंचाई किया जाता है। निचले छोर के किसान जब अधिकारी के पास शिकायत करते है उसके बाद नहर विभाग के कर्मी व पदाधिकारी रेस होते है और बगवां तक पानी पहुंचता है।

संसाधन केंद्र में हेलन केलर की मनाई गयी जयंती

आरा। हेलन केलर की जयंती पर शुक्रवार को संसाधन केंद्र, आरा और पीरो में कार्यक्रम हुआ। जिला समावेशी शिक्षा समन्वयक ने कहा, हम आज एक असाधारण महिला को याद कर रहे हैं। हेलन केलर का जन्म 27 जून 1880 को हुआ था। 19 महीने की उम्र में बीमारी ने उनकी देखने और सुनने की शक्ति छीन ली थी। उनके जीवन की शुरुआत अंधेरे और सन्नाटे से हुई। उनके जीवन में बदलाव तब आया, जब एनी सुलिवन उनकी शिक्षिका बनीं। एनी ने उन्हें उंगलियों से अक्षर सिखाए। “पानी” शब्द को पहली बार समझना उनके जीवन का बड़ा मोड़ था। इसके बाद उन्होंने पढ़ना-लिखना सीखा। स्नातक की उपाधि प्राप्त की। हेलन ने दुनिया भर में यात्रा की। व्याख्यान दिए। विकलांगों के अधिकारों की आवाज बनीं। उन्होंने साबित किया कि शारीरिक अक्षमता आत्मा को नहीं रोक सकती। उनका कथन, “जीवन या तो एक साहसी रोमांच है या कुछ भी नहीं,” आज भी प्रेरणा देता है।

एचडी जैन कॉलेज के विभागाध्यक्ष सम्मानित

आरा। एचडी जैन कॉलेज में बुधवार को नए विभागाध्यक्षों के स्वागत में समारोह हुआ। कॉलेज प्राचार्य द्वारा 26 जून को जारी सूची के बाद यह आयोजन किया गया। समारोह में प्राकृत विभाग के डॉ. सुनील कुमार सिंह, संस्कृत विभाग के डॉ. संजय कुमार चौबे और वाणिज्य विभाग के डॉ. अल्टाफ मलिक ने विधिवत कार्यभार ग्रहण किया। तीनों विभागाध्यक्षों को पुष्पमाला पहनाकर बधाई दी गई। कॉलेज परिवार की कई प्रमुख हस्तियां इस मौके पर मौजूद रहीं। इनमें डॉ. संगीता राय, पूर्व विभागाध्यक्ष डॉ. मालविका तिवारी, भूगोल विभागाध्यक्ष डॉ. संदीप सागर, डॉ. अरविंद कुमार, डॉ. प्रशांत कुमार, डॉ. सदाम हुसैन, डॉ. अरुण कुमार, डॉ. पुरुषोत्तम कुमार और डॉ. अंकुर त्रिपाठी शामिल रहे। शोधार्थी रजनी कुमारी, विकास कुमार, अंकुर और सनेज कुमार भी कार्यक्रम में उपस्थित थे। सभी ने नए विभागाध्यक्षों को शुभकामनाएं दीं। वक्ताओं ने उम्मीद जताई कि नए विभागाध्यक्ष अपने विभागों को नई दिशा देंगे।

50 लीटर देसी शराब जब्त, 2 गिरफ्तार

कोईलबर। चांदी थाना पुलिस ने शुक्रवार को जोगता गांव में छापेमारी कर 50 लीटर देसी शराब बरामद की है। इस दौरान दो धंधेबाजों को गिरफ्तार किया गया। पकड़े गए आरोपियों के नाम राजकुमार और अखिलेश कुमार हैं। थानाध्यक्ष राकेश कुमार रौशन ने बताया कि पुलिस को गुप्त सूचना मिली थी कि कुछ लोग जोगता गांव में शराब की आपूर्ति करने वाले हैं। सूचना मिलते ही पुलिस टीम ने तुरंत कार्रवाई की। मौके पर छापेमारी कर दोनों को शराब के साथ पकड़ा गया।

किसान आंदोलन के जनक थे स्वामी सहजानंद सरस्वती

ब्रह्मपुर। स्वामी सहजानंद सरस्वती की 75 वीं पुण्यतिथि ब्रह्मपुर के गावघाट में कांग्रेस नेता व वीर कुंवर सिंह विश्वविद्यालय के सीनेटर प्रोफेसर बलिराज ठाकुर की अध्यक्षता में मनाई गई। प्रो. ठाकुर ने स्वामी जी को महा जागरण का शलका पुरुष बताते हुए कहा कि वह किसान आंदोलन के जनक थे। स्वामी सहजानंद सरस्वती 20वीं सदी के एक ऐसे क्रांतिकारी राजनेता थे जिन्हें नियति ने संन्यास की ओर अग्रसर कर स्वामी सहजानंद सरस्वती बनाया। वे एक संत और भारतीय समाज ,संस्कृति और परंपरा के गहरे अध्येता थे। वे आजादी की लड़ाई के साथ जमींदारों के अत्याचार के विरोध में लड़ते रहे। नेताजी सुभाष चंद्र बोस ने स्वामी जी की गिरफ्तारी की आलोचना करते हुए कोलकाता की एक सार्वजनिक सभा में कहा था कि स्वामी जी साहस और दृढ़ विश्वास के प्रतीक हैं। प्रो. ठाकुर ने कहा कि स्वामी जी के भाषणों में क्रांति की चिंगारी होती थी। कार्यक्रम में ब्रह्मपुर प्रखंड के कांग्रेस के पूर्व अध्यक्ष धर्मराज ठाकुर, शशिकांत तिवारी,राम निवास सिंह ,अयोध्या राय, प्रभु नाथ राय, मुन्ना ठाकुर, विद्यासागर ठाकुर, नरेंद्र कुंवर,शिवजी शार ,उमाशंकर राय, रविकांत चौधरी, नंदजी सिंह, ललन पांडेय और डॉ. रास बिहारी ठाकुर आदि थे।

कक्षा 9वीं और 10वीं की त्रैमासिक परीक्षा शुरू

बक्सर। शुक्रवार को जिले के लगभग 159 हाईस्कूलों में बिहार बोर्ड द्वारा आयोजित कक्षा 9वीं व 10वीं की त्रैमासिक परीक्षा शुरू हो गई। नए सत्र की पहली परीक्षा होने के कारण छात्रों में काफी उत्सुकता थी। साथ ही वे परीक्षा को लेकर काफी उत्साहित भी थे। मालूम हो कि इसके पूर्व सरकारी विद्यालयों में मासिक परीक्षा का आयोजन किया जाता था। लेकिन, मासिक परीक्षा के बंद कर अब त्रैमासिक परीक्षा आयोजन करने का निर्णय शिक्षा विभाग ने लिया था। 2 पालियों में परीक्षा आयोजित हुई। प्रथम पाली की परीक्षा सुबह 9-30 बजे से 12-45 बजे तक हुई। द्वितीय पाली की परीक्षा दोपहर 2 बजे से 5.15 बजे शाम तक संचालित हुई। परीक्षा का आयोजन बोर्ड परीक्षा के तर्ज पर किया गया। छात्रों की 15 मिम्ट का अतिरिक्त समय प्रश्न पत्र पढ़ने व रौल नंबर भरने के लिए दिया गया था।

भोजपुर नियोजन कार्यालय में जाँब कैप

भोजपुर। भोजपुर में आज जाँब कैप लगेगा। जिला नियोजनालय कार्यालय के कैम्प में सुबह 11 बजे से शाम 4 बजे तक निजी क्षेत्र की कंपनी SIS सिक्वोरिटी ऑन द स्पॉट चयन करेगी। जिला नियोजन अधिकारी ने इसकी जानकारी दी है। आवेदकों से अनुरोध किया गया है कि NCS पोर्टल (www.ncs.gov.in) पर अवश्य निर्बंधित करवा लैजिए। कंपनी की ओर से आयोजित इस कैम्प में सिर्फ भोजपुर जिले के लिए बहाली की जाएगी। सिक्वोरिटी गार्ड और सुरवाइजर पद के लिए युवाओं को ऑन स्पॉट रोजगार मिलेगा। अभ्यर्थियों को निबंधन प्रमाण पत्र, पासपोर्ट साइज फोटो, बायोडाटा (रिज्यूम) और सभी पत्र की मूल कॉपी अपने साथ लाना होगा। आवेदकों के लिए नियोजनालय में निबंधन होना अनिवार्य है। जो अभ्यर्थी अब तक नियोजनालय में निर्बंधित नहीं हो पाए हैं, वे नेशनल करियर सर्विस पोर्टल www.ncs.gov.in पर ऑनलाइन अपना निबंधन करा सकते हैं। साथ ही जिला नियोजनालय, भोजपुर में ऑनलाइन निबंधन करा सकते हैं। कैम्प में एंटी निशुल्क है।

सिक्वोरिटी गार्ड और सुरवाइजर के पद पर भर्ती: कंपनी का नाम- SIS सिक्वोरिटी, पद- सिक्वोरिटी गार्ड और सुरवाइजर, शैक्षणिक योग्यता- 10 वीं,12 वीं और स्नातक पास, सैलरी- 18000-25000, उम्र- 19 से 40 वर्ष तक, आवेदक- पुरुष, स्थान- जिला नियोजनालय, कृषि भवन कैम्पस, आरा, समय- सुबह 11 बजे से शाम 4 बजे तक।

हनुमान मंदिर में मंगलवार व शनिवार को होता है हनुमान चालीसा का पाठ

बक्सर। बक्सर किला मैदान में रामलीला मंच पर हनुमान मंदिर के जीर्णोद्धार के बाद यह स्थल न केवल धार्मिक, बल्कि सामाजिक समरसता और सांस्कृतिक गतिविधियों का केंद्र बन गया है। इस पावन स्थल पर आस्था और विश्वास का ऐसा संगम देखने को मिल रहा है, जो शहरवासियों के लिए प्रेरणा का स्रोत बन चुका है। अधिवक्ता सुरेश संगम ने जानकारी देते हुए बताया कि रामलीला मंच पर पहले एक छोटा सा हनुमान मंदिर था। हर वर्ष रामलीला की शुरुआत भगवान बजरंगबली की पूजा-अर्चना से की जाती रही है। लेकिन लंबे समय से यह मांग उठ रही थी कि मंच पर स्थित मंदिर का जीर्णोद्धार हो, जिससे श्रद्धालुओं को एक संगठित धार्मिक स्थल मिल सके।

बक्सर में नकली पुलिस बनकर मवेशी लदा ट्रक ले गए तस्कर

निज संवाददाता। बक्सर

बक्सर नगर के आईटीआई फील्ड रोड पर शुक्रवार की शाम स्थानीय लोगों ने एक ट्रक में भरे मवेशियों को पकड़ा, जिसके बाद पुलिस तुरंत मौके पर पहुंची और ट्रक को जब्त कर लिया। जिसके बाद ट्रक को पुलिस अपने साथ थाने ले जाने की बात कहकर ले गई। वहीं जब स्थानीय थाने से लोगों ने बातचीत की तो उन्होंने बताया कि उन्होंने बताया कि ऐसी कोई जानकारी नहीं है। ये सुनने के बाद लोग होश उड़ गए। प्रत्यक्षदर्शियों ने बताया कि ट्रक के वहां खड़े होने के कुछ देर बाद एक स्कॉर्पियो गाड़ी मौके पर पहुंची, जिस पर 'पुलिस' लिखा हुआ स्टिकर चسपा था। गाड़ी में मौजूद वर्दीधारी लोगों ने खुद को पुलिसकर्मी बताया, ट्रक को कब्जे में लिया और उसे ज्योति चौक की ओर लेकर चले गए। लेकिन सबसे बड़ा सवाल यह है कि क्या वाकई वे असली पुलिसकर्मी थे?

वर्दी का इस्तेमाल कर सुरक्षित ठिकाने तक पहुंचाया: इस घटना को लेकर वार्ड संख्या- 20 के पूर्व पार्षद प्रतिनिधि सिद्धू मियां और अन्य स्थानीय युवकों ने गहरी शंका जाहिर की है। उनका



कहना है कि यदि वे असली पुलिसकर्मी थे, तो नगर थाना की टीम को इसकी जानकारी क्यों नहीं थी? लोगों ने आशंका जताई कि यह मवेशियों की तस्करी का मामला हो सकता है। जिसमें नकली पुलिस वर्दी का इस्तेमाल कर वाहन को सुरक्षित ठिकाने तक पहुंचाने की कोशिश की गई। बताया कि मामले में जब नगर थानाध्यक्ष मनोज कुमार सिंह से संपर्क किया गया, तो उन्होंने साफ तौर पर कहा, “हमें ऐसी किसी कार्रवाई की पूर्व सूचना नहीं थी। मामला संदिग्ध है, जांच करवाई जा रही है कि गाड़ी और लोग कौन थे।”

स्थानीय लोगों ने कार्रवाई की मांग की:

हेलन केलर की जयंती पर दिव्यांग बच्चों ने तैलचित्र पर चढ़ाए फूल



निज संवाददाता। आरा

रिसोर्स सेंटर आरा और पीरो में हेलन केलर की जयंती मनाई गई। कार्यक्रम बिहार शिक्षा परियोजना के अंतर्गत समावेशी शिक्षा विभाग के सौजन्य से आयोजित हुआ। इसमें दिव्यांग दिव्यांग बच्चों ने भी भाग लिया। जिला समावेशी शिक्षा समन्वयक ने कहा कि हम आज एक असाधारण महिला को याद कर रहे हैं। हेलन केलर का जन्म 27 जून 1880 को हुआ था। 19 महीने की उम्र में बीमारी के कारण वह देख और सुन

नहीं सकीं। उनके जीवन की शुरुआत अंधेरे और सन्नाटे से हुई। लेकिन उन्होंने हार नहीं मानी। उनकी जिंदगी में बड़ा बदलाव तब आया, जब एनी सुलिवन उनकी शिक्षिका बनीं। एनी ने उन्हें उंगलियों से अक्षर सिखाए। “पानी” शब्द को हथेली पर महसूस कर हेलन ने पहली बार किसी शब्द को समझा। इसके बाद उनके लिए ज्ञान की दुनिया के दरवाजे खुल गए। हेलन ने पढ़ाई की, स्नातक की डिग्री ली और दुनिया भर में व्याख्यान दिए। वह विकलांगों के अधिकारों की प्रबल समर्थक बनीं।

डीआइयू ने दो नाबालिक समेत तीन को किया गिरफ्तार

निज संवाददाता। आरा

DIU ने गुप्त सूचना के आधार पर छापेमारी कर लूटकांड में शामिल दो नाबालिग समेत तीन बदमाशों को गिरफ्तार किया है। तीनों की गिरफ्तारी टाउन थाना क्षेत्र के आनंद नगर स्थित जहुर आईटीआई के पास से हो सकी। पुलिस ने तीनों पास से मोबाइल जब्त किया है। गिरफ्तार सदस्यों जगदीशपुर थाना क्षेत्र के हरदिया गांव निवासी दीपक कुमार है ,जो वर्तमान में टाउन थाना क्षेत्र के आनंद नगर जहुर आईटीआई के पास रहता है। इसके अलावा उसके दो नाबालिग शामिल है। तीनों अप्राथमिकी अभियुक्त है। इसकी जानकारी एसपी राज की ओर से प्रेस रिलीज जारी कर दी गई है। राज ने बताया कि डीआइयू की टीम को गुप्त सूचना प्राप्त हुई थी कि



लूट कांड में शामिल बदमाश आनंद नगर जहुर आईटीआई के पास दिखे हैं। सूचना के सत्यापन उपरांत डीआईयू और मुफस्सिल थानाध्यक्ष पुलिस बल के साथ वहां पहुंचे और तीनों को गिरफ्तार कर लिया।

16 जून की शाम को तीनों ने छीना था कैमरा: आयर थाना क्षेत्र के बगवां गांव निवासी कमलेश राय के पुत्र महावीर राय

बक्सर में पहली बार ई-वोटिंग से उपचुनाव

निज संवाददाता। बक्सर

बिहार में लोकतंत्र और तकनीक का अभूतपूर्व संगम बक्सर में देखने को मिला है। यहां नगर परिषद उप मुख्य पार्षद और वार्ड पार्षद पदों के उपचुनाव में पहली बार ई-वोटिंग की सुविधा दी गई है। इसके तहत लगभग 13,000 मतदाता अपने मोबाइल फोन के जरिए घर बैठे ही मतदान कर पा रहे हैं। जिले में कुल 136 पारंपरिक मतदान केंद्र बनाए गए हैं। वहीं, जिला जन सूचना कार्यालय के मुताबिक, दोपहर 12 बजे तक ई-वोटिंग के तहत 26.13% मतदाता अपने मतार्थिकार का प्रयोग कर चुके थे, जबकि पारंपरिक मतदान केंद्रों पर 10% मतदान दर्ज किया गया। तेज गामी के कारण मतदान केंद्रों पर भीड़ अपेक्षाकृत कम रही।

तकनीकी नवाचार में



ऐतिहासिक कदम: बक्सर के जिलाधिकारी डॉ. विद्यानंद सिंह ने इस पहल को चुनाव प्रक्रिया में तकनीकी नवाचार की दिशा में एक मील का पत्थर बताया है। उन्होंने कहा, “ई-वोटिंग उन लोगों के लिए वरदान है जो किसी कारणवश मतदान केंद्र नहीं पहुंच पाते।” अब तक 250 से अधिक ई-वोटर्स बिना किसी तकनीकी रुकावट के

सफलतापूर्वक मतदान कर चुके हैं। **पुख्ता सुरक्षा इंतजाम, 30 जून को मतगणना:** बक्सर एसपी शुभम आर्य ने बताया कि सभी मतदान केंद्रों पर पर्याप्त पुलिस बल तैनात किया गया है। इसके साथ ही मोबाइल पेट्रोलिंग टीम और साइबर निगरानी भी लगातार सक्रिय है, ताकि किसी भी गड़बड़ पर तुरंत कार्रवाई की

जा सके। प्रशासन ने मतदान से पूर्व मॉक पोल करारकर ईवीएम की पारदर्शिता का प्रदर्शन किया था। मतगणना 30 जून को बाजार समिति प्रांगण में की जाएगी। **लोकतांत्रिक भागीदारी की नई मिसाल:** बक्सर की यह पहल सिर्फ एक जिला स्तरीय प्रयोग नहीं, बल्कि बिहार के लिए लोकतांत्रिक भागीदारी की नई मिसाल है। ई-वोटिंग की यह सुविधा भविष्य में राज्य के अन्य हिस्सों में भी लागू हो सकती है, जिससे मतदान प्रतिशत बढ़ने की संभावना है और लोकतंत्र और अधिक सशक्त व समावेशी बनेगा।

13 हजार मतदाता घर बैठे मोबाइल से कर रहे मतदान, दोपहर तक 26% वोटिंग

आरा सदर प्रखंड में कृषि विभाग की समीक्षा बैठक में प्राकृतिक खेती को प्रोत्साहित करने पर जोर

निज संवाददाता। आरा

जिला कृषि विभाग के ई-किसान भवन में बुधवार को आरा प्रखंड कृषि पदाधिकारी मनोज कुमार चौधरी की अध्यक्षता में एक महत्वपूर्ण समीक्षा बैठक हुई। बैठक में प्रशिक्षु प्रखंड कृषि पदाधिकारी पल्लवी एवं रूपम भारती के अलावा बड़ी संख्या में कृषि समन्वयक एवं किसान सलाहकार मौजूद रहे। बैठक में बीज वितरण, फार्म रजिस्ट्री, प्रधानमंत्री किसान सम्मान निधि योजना, उर्वरक वितरण में पारदर्शिता, तथा धान के बिचड़े के अच्छादन जैसे महत्वपूर्ण विषयों पर विस्तार से चर्चा की गई। प्रखंड कृषि पदाधिकारी ने सभी संबंधित अधिकारियों को उर्वरक की कालाबाजारी पर कड़ी नजर रखने और किसानों को निर्धारित दर पर समय से उपलब्ध कराने का निर्देश दिया। इस दौरान मिट्टी परीक्षण को भी प्राथमिकता देने की बात कही गई।



अधिकारियों को निर्देश दिया गया कि वे अधिक से अधिक मिट्टी के नमूने एकत्र कर प्रयोगशाला में जांच के लिए भेजें, ताकि किसानों को उनकी भूमि की गुणवत्ता के अनुरूप सभी सलाह दी जा सके। बैरक में प्राकृतिक खेती को प्रोत्साहित करने पर विशेष जोर दिया गया। उपस्थित सभी कृषि सलाहकारों और समन्वयकों को प्राकृतिक खेती की विधियों से अवगत कराया गया और इसे जमीनी स्तर पर लागू करने के लिए परित्व किया गया। इसके लिए प्रखंड के हसनपुरा और पीरोटा पंचायतों को चयनित किया गया है।

आरा जिले से चलनेवाली ट्रेनों और भागलपुर इंटरसिटी का बक्सर तक हो विस्तार

निज संवाददाता। बक्सर

रेलयात्री कल्याण समिति के प्रतिनिधिमंडल ने बक्सर नगर में भ्रमण कर 29 जून को प्रस्तावित बक्सर रेलवे स्टेशन पर धरने के समर्थन में शहर के लोगों से संपर्क किया। सभी ने धरने में बढ़-चढ़कर समर्थन देने का भरोसा दिलाया है। बता दें कि रेलयात्री कल्याण समिति की मुख्य मांगों में बक्सर स्टेशन परिसर में महर्षि विश्वामित्र की भव्य प्रतिमा स्थापित करना है। बक्सर स्टेशन पर संपूर्ण क्रांति एक्सप्रेस, सुविधा एक्सप्रेस, अकाल तख्त एक्सप्रेस एवं पटना इंदौर एक्सप्रेस का ठहराव के लिए आवाज उठाई जा रही है। झारखंड से आरा तक चलने वाली सभी गाड़ियों में बक्सर स्टेशन तक विस्तारित करने की मांग भी शामिल है। भागलपुर इंटरसिटी एक्सप्रेस का बक्सर तक



विस्तार करने के लिए धरना दिया जा रहा है। समर्थन देने वाले मुख्य लोगों में जिला अधिवक्ता संघ के अध्यक्ष बबन ओझा, पूर्व सैनिक संघ के जिला अध्यक्ष रामनाथ सिंह, डॉ. राजेश मिश्रा, नगर परिषद के उपचेयरमैन के प्रत्याशी सुनील मिश्रा, अधिवक्ता संघ के पूर्व सचिव शोभनाथ सिंह आदि हैं। प्रतिनिधिमंडल में शामिल मुख्य लोगों में राष्ट्रीय अध्यक्ष डॉ. सुधीर कुमार सिंह, शाखा संयोजक वीरेंद्र

ओझा, शाखा महामंत्री पंकज पटेल, दीपक सिंह तोमर, वैद्य एस एस के पण्डेय, जयप्रकाश चौबे जय या उसके चौबे, बबन राजभर आदि लोग थे। टिकट जांच की तरह चले गुणवत्ता जांच अभियान रेलयात्री कल्याण समिति के सदस्यों ने कहा कि जिस प्रकार रेलवे स्टेशनों और गाड़ियों में टिकट चेकिंग अभियान चलाया जा रहा है उसी प्रकार दानापुर रेल मंडल के सभी स्टेशनों पर चल रहे कार्यों की गुणवत्ता की जांच के लिए निरंतर

चेकिंग अभियान चलाया जाए। इससे विकास कार्यों में पारदर्शिता दिखाई देगी। रेल अधिकारियों और रेलयात्री कल्याण समिति के बीच मासिक बैठक अनिवार्य रूप से सुनिश्चित की जाए। इससे एक-दूसरे की समस्याओं से रूबरू होने में आसानी होगी। कोरोना काल से पहले चलने वाली सभी गाड़ियां जैसे जनता एक्सप्रेस, अपर इंडिया एक्सप्रेस, लालकिला एक्सप्रेस,तुलान एक्सप्रेस, हावड़ा अमृतसर एक्सप्रेस को पुनः चालू किया जाय या उसके जगह पर वैकल्पिक व्यवस्था की जाए। कोरोना काल के पहले सीनियर सिटीजन को मिलने वाली सभी सुविधाएं और रियायतें पुनः बहाल करने की मांग की जा रही है। सभी स्टेशनों पर रेलयात्रियों के लिए मूलभूत सुविधाएं देने और साफ-सफाई की व्यवस्था करने के लिए समिति ने आवाज बुलंद की है।

संक्षिप्त

समाचार

2 जुलाई तक बारिश की संभावना सामान्य रह सकता है तापमान

भागलपुर। मौसम का मिजाज बदलने लगा है। शुक्रवार को सुबह तेज धूप व उमस रही। दोपहर 12 बजे बादल छा गए। इसके बाद शहर में 6.4 मिमी बूंदबांदी हुई। बारिश के बाद मौसम साफ हो गया। अधिकतम तापमान 31.4 डिग्री सेल्सियस और न्यूनतम तापमान 27.1 डिग्री सेल्सियस दर्ज किया गया। भारत मौसम विज्ञान विभाग के अनुसार, 28 जून से 2 जुलाई तक मानसून की सक्रियता बढ़ेगी। इस दौरान जिले में बादल छाए रहेंगे। कई जगहों पर हल्की से मध्यम बारिश हो सकती है। गरज के साथ बिजली चमकने की भी संभावना है। अधिकतम तापमान 32 से 34 डिग्री और न्यूनतम तापमान 24 से 26 डिग्री सेल्सियस रह सकता है। सुबह सापेक्ष आर्द्रता 90 से 95 प्रतिशत और दोपहर में 35 से 40 प्रतिशत रहने की संभावना है। इस दौरान 14 से 18 किलोमीटर प्रति घंटे की रफ्तार से पूरब दिशा की हवा चलेगी। मौसम विभाग ने किसानों को सलाह दी है कि इस समय मध्यम अवधि वाले धान की किस्में जैसे कनक, सीता, राजेन्द्र श्वेता, बीपीटी 5204 सुवासनी, एमटीयू 1001 आदि को बीजस्थली में बोना उपयुक्त रहेगा। एक हेक्टेयर क्षेत्र में रोपाई के लिए 800 से 1000 वर्ग मीटर में नर्सरी तैयार करें। क्यारी की चौड़ाई 1.25 से 1.5 मीटर रखें। लंबाई सुविधा अनुसार तय करें। बीज गिराने से पहले बंविस्टिन 2 ग्राम प्रति किलोग्राम बीज की दर से उपचारित करना जरूरी है।

बदले की भावना से की गई हत्या में 4 दोषी को आजीवन कारावास की सजा

भागलपुर। बदले की भावना से 5 साल पहले की गई युवक की हत्या के मामले में कोर्ट ने शुक्रवार को सभी आरोपियों को आजीवन कारावास की सजा सुनाई है। युवक राकेश कुमार की मां गीता देवी ने पीरपैती परशुरामपुर गुरुटोला के जीछो मंडल, संतोष कुमार, अजीत कुमार, बनारसी मंडल को आरोपी बनाया था। आजीवन कारावास के साथ 10 हजार रुपए जुर्माना भी देना होगा। गीता देवी भी परशुरामपुर गुरुटोला की है। गीता देवी ने पीरपैती थाने में केस दर्ज कराया था कि 11 अगस्त 2020 को आरोपियों ने उसके पुत्र 21 वर्षीय राकेश कुमार की गोली मारकर हत्या कर दी थी। घटना वाले दिन राकेश चिमनी भट्टा से मजदूरी कर शाम 7.35 बजे घर लौट रहा था। वह भी पीरपैती बाजार से घर के सामान खरीदकर लौट रही थी। जीछो मंडल के बांसबिट्टी के पास मां-बेटे की मुलाकात हुई। इसी बीच जीछो मंडल, संतोष कुमार, अजीत कुमार, बनारसी मंडल वहां पहुंचे और राकेश पर गोली चलाने लगे। उसे कई गोली मारी। राकेश की वहीं मौत हो गई। गीता ने शोर मचाया तो गांव के लोग पहुंचे लेकिन तब तक आरोपी भाग गए। घटना के पीछे बदले की कार्रवाई गीता ने केस में कहा था कि राकेश के चचेरे भाई उपेन्द्र मंडल के साथ जीछो मंडल का बेटा अभिषेक कुमार अमृतसर में काम करता था। अभिषेक की तबियत खराब हो गई तो वह अमृतसर से अकेले घर के लिए निकल पड़ा। लेकिन रास्ते में उसकी मृत्यु हो गई थी। जीछो मंडल और उसके परिवार वाले कहते थे कि अभिषेक को उपेन्द्र ने मार दिया। वह अपने बेटे की मौत का बदला लेने की ताक में था। उसने अपने मवेशी बेच दिए और जमीन भी भरने पर दे दिया था। गीता ने आशंका जताई थी कि जीछो और उसके परिजनों ने बदला लेने के लिए ही उपेन्द्र की जगह राकेश की हत्या कर दी।

निकाय उपचुनाव के लिए आज आठ बूथों पर सुबह 7 बजे से होगा मतदान

मुंगेर। नगर पालिका उप निर्वाचन-2025 की सभी तैयारी पूरी कर ली गई है। शनिवार को सभी सेक्टर पीठासीन पदाधिकारी व दंडाधिकारी को चुनावी सामग्री उपलब्ध करा दी गई। निर्वाची पदाधिकारी-सह-उप विकास आयुक्त अजीत कुमार सिंह ने बताया कि मतदान शनिवार को सुबह 7 बजे से शाम 5 बजे तक होगा। उन्होंने बताया कि चुनाव शांतिपूर्ण व निष्पक्ष संपन्न कराने को लेकर सभी सेक्टर पीठासीन पदाधिकारी व दंडाधिकारी को आवश्यक दिशानिर्देश दे दिया गया है। मुंगेर नगर निगम के वार्ड-21 और खड़गपुर नगर परिषद के वार्ड-28 में कुल 8 बूथों पर यह चुनाव होना है। नगर निगम के वार्ड-21 में कुल 4733 मतदाता वोट करेंगे, जिसमें 2472 पुरुष और 2261 महिला मतदाता हैं। उन्होंने कहा कि मतदान के पश्चात ईवीएम रखने के लिए बने स्ट्रॉग रूम की जांच कर ली गई है। ईवीएम प्राप्ति के लिए स्ट्रॉग रूम के पास ही उसके रिसिविंग की समुचित व्यवस्था किया गया है। स्ट्रॉग रूम मुंगेर डीआरडीए भवन में बनाया गया है। जिला स्तर पर बनाया गया है कंट्रोल रूम निर्वाची पदाधिकारी-सह-उप विकास आयुक्त अजीत कुमार सिंह ने बताया कि चुनाव को लेकर किसी प्रकार की समस्या व शिकायत को लेकर जिला स्तर पर कंट्रोल रूम बनाया गया है। कंट्रोल रूम का नंबर 06344-291033 है। वहीं खड़गपुर अनुमंडल के लिए 06342-252101 है। नगर निगम वार्ड-21 के लिए दिलीप बाबू धर्मशाला, रेलवे ढाला पूरबसराय, शाह जुबेर रोड और 5 नंबर गुम्टी पर नाका व चेक पोस्ट बनाया गया है। इसी तरह खड़गपुर नगर परिषद के वार्ड-28 के लिए पुरानी चौक, पोस्ट ऑफिस चौक, गायत्री मंदिर-रौशन टोला, विवाह भवन-मारवाड़ी टोला में नाका व चेक पोस्ट बनाया गया है।

नगर भ्रमण को रथ पर निकले भगवान जगन्नाथ

मुंगेर। भगवान जगन्नाथ की रथयात्रा शुक्रवार शाम कप्टहरणी घाट से भव्य तरीके से निकाली गई। यात्रा से पहले जिला जज आलोक गुप्ता ने भगवान की पूजा-अर्चना की। इसके बाद रथ नगर भ्रमण के लिए रवाना हुआ। रथ की रस्सी खींचने के लिए श्रद्धालुओं की भारी भीड़ उमड़ी। शोभायात्रा कप्टहरणी घाट से शुरू होकर लाल दरवाजा, उत्तरी किला, आंबेडकर चौक, सोझी घाट, बेलन बाजार, लल्लू पोखर, उखआवाग होते हुए वापस लल्लू पोखर, तीन बटिया चौक, बड़ी काली स्थान, भगत सिंह चौक, घोषी टोला, कस्तूरबा वाटर, बड़ी बाजार, पीएनबी चौक, बेकापुर, गांधी चौक, मुख्य बाजार, एक नंबर ट्रैफिक, सदर अस्पताल, गोर्यका मछली तालाब, लाल दरवाजा होते हुए फिर कप्टहरणी घाट पहुंचा। रथयात्रा के दौरान ढोल, नगाड़ा, बेंड-बाजे के साथ श्रद्धालु हाथों में निशान लेकर जयकाया लगाते चल रहे थे। रास्ते में श्रद्धालु झाड़ू लगाते और रंगोली बनाते जा रहे थे। जगह-जगह पानी-शरबत के स्टॉल लगाए गए थे। पुष्पवर्षा भी की जा रही थी। रथ खींचने में भाजपा के प्रदेश सह क्षेत्रीय प्रभारी राजेश झा, जिलाध्यक्ष डॉ. अरुण कुमार पोद्दार, सोमू सिन्हा, अविनाश कुमार नरहं, अरुण कुमार सिंह, शंभु शरण राय, अधिवक्ता तारकेश्वर प्रसाद यादव, अमरनाथ प्रसाद श्रद्धालु, मयन सहयोग फाउंडेशन की अध्यक्ष भाव्या भारती सहित सैकड़ों श्रद्धालु शामिल थे। देर शाम रथ लौटने पर मंदिर में महाआरती की गई। मंदिर को कच्चे फूलों और रंगीन बत्तखों से सजाया गया था। भजन-कीर्तन का आयोजन बड़ा महावीर स्थान से भी शोभायात्रा निकाली गई। महंत देव नायक वडा ने बताया कि भगवान को 11 जून को स्नान कराया गया था। इसके बाद वे बीमार हो गए थे। 16 दिनों तक गर्भगृह में रहे। इस दौरान कंदमुल और जड़ी-बूटी से इलाज किया गया। शहर के कई चिकित्सक इलाज में लगे थे। स्वस्थ होने पर भगवान को गर्भगृह से निकालकर मंदिर में लाया गया। विशेष पूजा-अर्चना और भोग अर्पित किया गया। दिनभर कलाकारों ने भजन-कीर्तन किया। श्रद्धालुओं की भारी भीड़ दर्शन और पूजा के लिए जुटी रही। मंदिर परिसर जय जगन्नाथ के जयकारों से गुंजता रहा।

हटाया अतिक्रमण, 2300 रुपया जुर्माना वसूला

मुंगेर। नगर निगम प्रशासन का मुख्य बाजार की सड़कों से 8वें दिन शुक्रवार को अतिक्रमण हटाओ अभियान चलाया गया। प्रमुख बाजार एक नंबर ट्रैफिक से दीनदयाल चौक तक, बेकापुर दुर्गा स्थान, आजाद चौक, बेकापुर जुबली वेल चौक से नगर निगम कार्यालय तक किया गया। अभियान हटाओ अभियान सुबह 9 से 12 बजे तक, फिर शाम में 5 बजे से 7 बजे तक चलाया गया। अतिक्रमण प्रभारी दिनेश कुमार व रौड जमादार विश्वनाथ यादव ने बताया कि 10 ठुकानदारों से 2300 रुपया जुर्माना वसूल किया गया। अतिक्रमण हटाओ अभियान में लोक स्वच्छता पदाधिकारी गुलाम रब्बानी और पिंटू कुमार समेत 5 पुलिस बल, 3 होमगार्ड जवान व बड़ी संख्या में निगम कर्मी मौजूद थे।

प्रेमी की मौत के बाद प्रेमिका ने की खुदकुशी, दोनों रिश्ते में देवर-भाभी

3 साल से चल रहा था अफेयर, चार दिन पहले घर से भागे थे

निज संवाददाता। भागलपुर

भागलपुर में प्रेमी की मौत के बाद प्रेमिका ने जहर खाकर खुदकुशी कर ली। दोनों रिश्ते में देवर-भाभी थे। पिछले तीन साल से अफेयर चल रहा था। मृतका की पहचान रूपा देवी(37) के तौर पर हुई है। घटना पंजवाड़ा थाना क्षेत्र के नया नगरी गांव की है। मृतका के पति कौशल किशोर मंडल ने बताया, ‘मंगलवार को रूपा मेरे चचेरे भाई अमित कुमार उर्फ लंकेश कुमार(32) के साथ घर से भाग गई थी। गुरुवार को थाना पहुंचकर सरेंडर कर दिया। परिजनों की आपसी सहमति के बाद दोनों को घर भेज दिया गया था, लेकिन मैंने अपनी पत्नी को घर आने से रोक दिया।’

जहर खाने से मौत: वहीं, परिजनों का कहना है कि दोनों झारखंड घूमने गए थे। वहां से लौटने के बाद गुरुवार को अचानक लंकेश की तबीयत बिगड़ गई। आनन-फानन में पंजवाड़ा अस्पताल लेकर पहुंचे। वहां से डॉक्टरों ने बाराहाट भेज दिया। हालत बिगड़ने



पर मायागंज लेकर गए। जहां डॉक्टरों ने मृत घोषित कर दिया। जहर खाने से मौत की आशंका है। लंकेश की मौत की खबर सुनने के बाद चचेरी भाभी ने भी जहर खा लिया। गंभीर हालत पहले बाराहाट रेफर अस्पताल फिर मायागंज में भर्ती कराया। जहां शुक्रवार देर रात उसकी मौत हो गई। मृतका 3 बच्चों की मां है।

पति-देवर पर हत्या का आरोप: मृतका के बड़े भाई निकेश कुमार मंडल ने पति किशोर मंडल, देवर गौतम मंडल, राजा मंडल, मंटू मंडल, चंदन कुमार मंडल और सखन मंडल हत्या का आरोप लगाया है। इस संबंध में थाने में आवेदन दिया है। उन्होंने बताया कि अमित उर्फ लंकेश पहले गुजरात में रहता था। इन लोगों ने वहां से बुलाकर साजिश के तहत उसे और मेरी बहन को मार डाला।

पुलिस जांच में जुटी: थानाध्यक्ष मनीष कुमार ने बताया कि इलाज के दौरान युवक और महिला की मौत हुई है। पोस्टमार्टम के बाद शव परिजनों को सौंप दिया गया है। हत्या का आरोप लगाया जा रहा है, इसकी जांच की जा रही है।

महिला डिप्रेशन में थी: पुलिस सूत्रों के मुताबिक गुरुवार को पति-पत्नी के बीच जोरदार बहस हुई थी। महिला को घर से निकाल दिया था। प्रेमी ने भी साथ रखने से इनकार कर दिया था। जिसके बाद से वो डिप्रेशन में थी। हालांकि इसकी अभी पुष्टि नहीं हुई है।

जिला चित्रगुप्त समिति का चुनाव कल सभी पदों पर दो-दो उम्मीदवार मैदान में



निज संवाददाता। मुंगेर

जिला चित्रगुप्त समिति पूरबसराय के गहन को लेकर रविवार को मंदिर परिसर में चुनाव होगा। मतदान सुबह 9 बजे से शाम 4 बजे तक चलेगा। कुल 3178 मतदाता अपने मताधिकार का प्रयोग करेंगे। सभी मतदाताओं को फोटोयुक्त पहचान पत्र लाना अनिवार्य है। आधार कार्ड, ड्राइविंग लाइसेंस या पासपोर्ट में से कोई एक पहचान पत्र दिखाना जरूरी होगा। पहचान पत्र नहीं होने पर मतदान की अनुमति नहीं

मिलेगी। चुनाव में अध्यक्ष पद के लिए डॉ. सुधीर कुमार और मनोज कुमार सिन्हा के बीच मुकाबला है। वहीं सचिव पद के लिए संजीव कुमार सिन्हा और रणधीर कुमार आमने-सामने हैं। कोषाध्यक्ष पद के लिए राजवंशी प्रसाद और ब्रजमोहन प्रसाद उम्मीदवार हैं। सभी प्रत्याशी अपने-अपने घोषणा पत्र के साथ मतदाताओं से संपर्क में जुटे हैं। प्रचार अभियान जोरों पर है। मतदाताओं को अपने पक्ष में करने के लिए प्रत्याशी घर-घर जाकर समर्थन मांग रहे हैं।

पहली बार ई-वोटिंग से निकाय उपचुनाव मुंगेर में कड़ी सुरक्षा के बीच वोटिंग

निज संवाददाता। मुंगेर

बिहार में विधानसभा चुनाव से पहले राज्य निर्वाचन आयोग स्थानीय निकायों का उपचुनाव करवा रहा है। राज्य में पहली बार ई-वोटिंग का प्रयोग किया जा रहा है। मुंगेर नगर निगम के वार्ड संख्या 21 में वार्ड पार्षद पद के लिए उपचुनाव हो रहा है। इस वार्ड में 5 मतदान केंद्र बनाए गए हैं। प्रत्येक केंद्र पर 5 मतदान कर्मी तैनात हैं। कुल 4,745 मतदाता अपने मताधिकार का प्रयोग कर सकेंगे। मतदान सुबह 7 बजे से शाम 5 बजे तक चलेगा।

पूर्व पार्षद के निधन के कारण रिक्त हुई सीट: वार्ड में

30 जून को मतगणना



रौशानी नाज और मोहम्मद गुलजार अली के बीच मुकाबला है। पूर्व

पार्षद अबुल हसन की 8 दिसंबर 2023 को निधन के बाद यह सीट

रिक्त हुई थी। हवेली खड़गपुर नगर परिषद के वार्ड संख्या 12 में भी पार्षद पद के लिए मतदान हो रहा है। यहां 1,369 मतदाता हैं और 6 उम्मीदवार चुनाव मैदान में हैं। शांतिपूर्ण मतदान के लिए दंडाधिकारी और पुलिसकर्मी तैनात किए गए हैं।

शांतिपूर्ण मतदान जारी: जोनल मजिस्ट्रेट अनूप कुमार और सदर SDPO अभिषेक आनंद के अनुसार, मतदान शांतिपूर्ण चल रहा है। मतदान केंद्रों पर मतदाताओं के लिए उचित व्यवस्था की गई है। सुबह मतदान प्रशिक्षण कम था, लेकिन धीरे-धीरे इसमें वृद्धि हो रही है। मतगणना 30 जून को होगी।

बारिश का ऑरेंज अलर्ट उमस और गर्मी से परेशानी



निज संवाददाता। मुंगेर

जिले में मानसून की दस्तक के बाद भी लोगों को गर्मी से राहत नहीं मिली है। पिछले 15 दिनों से तेज धूप और उमस ने जनजीवन को बुरी तरह प्रभावित किया है। मौसम विभाग ने भारी बारिश को लेकर ऑरेंज अलर्ट जारी किया है। 35 से 50 किलोमीटर प्रति घंटे की रफ्तार से तेज हवा चलने और भारी बारिश की संभावना जताई गई है। इसके बावजूद गर्मी और उमस कम नहीं हो रही है। दो दिन पहले देर रात हुई बारिश

पूर्व रेलवे
खुली ई-निविदा सूचना संख्या: 80, 81 एवं 82, दिनांक: 26.06.2025। मंडल रेल प्रबंधक, पूर्व रेलवे, मालदा टाउन ऑफिस बिल्डिंग, पो.ऑ.: झलझलिया, जिला-मालदा, पिन-732102 (पश्चिम बंगाल) द्वारा निम्नलिखित कार्यों के लिए खुली ई-निविदा आमंत्रित की जाती है: क्रम संख्या: 1। निविदा सं.: 80-एमएलडीटी-25-26। कार्य का नाम सहित उसका स्थान: वरिष्ठ मंडल अभियंता/1। मालदा के अधीन विभिन्न एलएचएस पर रिसाव को रोकने के लिए दरारों की 0। वर्ष की मरम्मत के लिए बरसात के मौसम के दौरान एलएचएस का सिविल कार्य तथा अन्य आनुषंगिक कार्य के लिए खुली ई-निविदा। निविदा मूल्य: ₹ 28,92,535.06। क्रम संख्या: 2। निविदा सं.: 81-एमएलडीटी-25-26। कार्य का नाम सहित उसका स्थान: वरिष्ठ मंडल अभियंता-1। मालदा के अधिका क्षेत्र में सहायक अभियंता/भागलपुर एवं सहायक अभियंता/साहिबगंज के खंड में इलेक्ट्रिक सब-स्टेशन की वृद्धि के सिविल कार्य के लिए खुली ई-निविदा। निविदा मूल्य: ₹ 1,44,15,507.66। क्रम संख्या: 3। निनिविदा सं.: 82-एमएलडीटी-25-26। कार्य का नाम सहित उसका स्थान: मंडल अभियंता-1/पूर्व रेलवे,मालदा के अधिका क्षेत्र के अधीन बरसात के मौसम के दौरान एलएचएस से पानी को बाहर निकालने के कार्य के लिए खुली ई-निविदा। निविदा मूल्य: ₹ 28,92,535.05। निविदा बंद होने की तारीख और समय: 16.07.2025 को अपराह्न 3.30 बजे (क्रम संख्या 1 से 3 प्रत्येक के लिए)। वेबसाइट का विवरण एवं सूचना पट्ट का स्थान: www.iireps.gov.in । मंडल रेल प्रबंधक/मालदा का कार्यालय। निविदादाता से अनुरोध है कि वे वेबसाइट पर दिए गए विस्तृत निविदा सूचना एवं दस्तावेज को अच्छी तरह से पढ़ लें। (MLD-99/2025-26) निविदा सूचना वेबसाइट- www.ec.indianrailways.gov.in/ www.iireps.gov.in पर भी उपलब्ध है
हमें यहाँ देखें: ✉ @EasternRailway ✉ @easternrailwayheadquarter

पूर्व रेलवे
वरिष्ठ मंडल अभियंता/2, पूर्व रेलवे, हावड़ा, डीआरएम बिल्डिंग, रेलवे स्टेशन के पास, हावड़ा-711101 द्वारा निम्नलिखित कार्य के लिए सिंचाई/सीपीडब्ल्यू/एसबी।एम।एस।या किसी भी सार्वजनिक क्षेत्र के उपक्रम के पास पंजीकृत समेत समरूप प्रकृति के कार्य का अनुभव एवं आवश्यक वित्तीय क्षमता रखने वाले निविदादाताओं से ऑनलाइन के जरिये निम्नलिखित ई-निविदाएं आमंत्रित की जाती हैं : [वरिष्ठ मंडल अभियंता/ 2 / हावड़ा]। ई-निविदा संख्या : 94 2025-26, दिनांक: 25.06.2025। कार्य का विवरण: सहायक अभियंता/डानकुनी के अधीन एसएसई/डब्ल्यू/डानकुनी के अधिका क्षेत्र में डानकुनी, गोबरा, जनाई रोड स्टेशन के प्लेटफॉर्म को ऊँचा करना तथा वर्तमान सतह का विकास तथा सहायक अभियंता/डानकुनी के अधीन एसएसई/डब्ल्यू/डानकुनी के अधिका क्षेत्र में गुड़ाप, झापंडांग और जीग्राम स्टेशन के प्लेटफॉर्म को ऊँचा करना तथा वर्तमान सतह का विकास एवं सहायक अभियंता/बर्दमान के अधीन एसएसई/डब्ल्यू/बर्दमान में नबग्राम स्टेशन के प्लेटफॉर्म को ऊँचा करना तथा वर्तमान सतह का विकास। अनुमानित लागत: ₹ 6,13,11,169.72। बयाना राशि: ₹ 4,56,600। निविदा प्रपत्र की कीमत: शून्य। पूरा करने की अवधि: 12 महीना। निविदा आमंत्रण सूचना में उल्लिखित बंद होने की तारीख को किसी भी कारणवश छुट्टी/बंद/ हड़ताल घोषित होने पर ऑनलाइन निविदा के बंद होने की तारीख में कोई परिवर्तन नहीं किया जायेगा क्योंकि आईआरईपीएस की वेबसाइट में आवेदन निविदा बंद होने की तारीख एवं समय के बाद किसी भी प्रस्ताव को जमा करने की अनुमति नहीं देता है। तथापि, ऑनलाइन निविदा को अगले कार्य दिवस में खोला जाएगा। निविदा बंद होने की तारीख और समय: 17.07.2025 को दोपहर 2:00 बजे। निविदा का सम्पूर्ण विवरण वेबसाइट www.iireps.gov.in पर उपलब्ध है। निविदादाताओं से अनुरोध है कि वे उपर्युक्त वेबसाइट पर अपने प्रस्ताव ऑनलाइन जमा करें। मैनुअल प्रस्ताव स्वीकार नहीं किये जायेंगे। (HWH-163/2025-26) निविदा सूचना वेबसाइट- www.ec.indianrailways.gov.in/ www.iireps.gov.in पर भी उपलब्ध है
हमें यहाँ देखें: ✉ @EasternRailway ✉ @easternrailwayheadquarter

पार्षदों ने कहा, नियमित हो फॉगिंग, ताकि वार्ड का मच्छर दूसरे वार्ड में न जा पाए

निज संवाददाता। भागलपुर

नगर निगम सभागार में शुक्रवार शाम सीजनल बीमारियों से बचाव को लेकर पहली बार जनप्रतिनिधियों और अफसरों की बैठक हुई। तय किया गया कि हर घर में निगम और जनप्रतिनिधियों की टीम जाकर लोगों को जागरूक करेगी। मेयर डॉ. बसुंधरा लाल ने शहरवासियों से अपील की कि वे अभियान में सहयोग करें। डिप्टी मेयर सलाहउद्दीन अहसन ने कहा कि अभियान ईमानदारी से चलेगा, तभी इसका असर दिखेगा। नगर आयुक्त शुभम कुमार ने बताया कि 2022-23 के डेंगू के आंकड़ों में



विश्लेषण किया गया है। इसके अनुसार अगले दो महीने डेंगू के लार्वा का समय है। इसलिए अभी से तैयारी जरूरी है। जहां भी पानी जमा हो, वहां मिट्टी का तेल डालें। निगम की टीम केमिकल का छिड़काव करेगी। फॉगिंग पूरे शहर में इस तरह

फॉगिंग का रोस्टर ऐसा हो कि एक वार्ड का मच्छर दूसरे में न जाए। बीच में फॉगिंग रुकने से मच्छरों का प्रकोप बढ़ता है। शहरी पीएचसी के कंसल्टेंट दयानंद मिश्रा ने निगम से कहा कि वे पंपलेट उपलब्ध कराएँ। छिड़काव कैसे हो, इसकी जानकारी भी दें। पार्षदों को दिया भारोसा पार्षदों ने सफाई का मुद्दा उठाया तो नगर आयुक्त ने कहा है कि एजेंसी के संचालक ने सोमवार को आने की बात कही है। इसके बाद आपलोगों को आश्वस्त करता हूँ कि जो टेंडर के करार में है, उसी अनुसार एजेंसियों को काम करना होगा। नहीं तो दोनों एजेंसियों के खिलाफ एक्शन होगा।

निजी निवेश से पीरपैती में बनेगा बिहार का पहला पावर प्लांट

निज संवाददाता। भागलपुर



पीरपैती में थर्मल पावर प्रोजेक्ट तैयार होने जा रहा है। इसकी सबसे बड़ी विशेषता है कि पूरी तरह से निजी क्षेत्र के निवेश से तैयार होने वाला यह बिहार का पहला प्रोजेक्ट है, जिसे राज्य सरकार अपने स्तर पर विकसित करवा रही है। इस पावर प्लांट से पूरे राज्य को बिजली मिलेगी। इसके लिए टेंडर की प्रक्रिया शुरू कर दी गई है। ऊर्जा क्षेत्र की चार बड़ी कंपनियों ने रुचि दिखाई है। इसमें अदानी पावर, जेएसडब्ल्यू इनर्जी, टॉरेंट पावर और क्वाज सभूह की ललित पावर कंपनी शामिल है। विभाग ने 17 जून को टेंडर जारी किया था। ई-बिडिंग से आवेदन लेने की अंतिम तारीख 25 जून थी। इस प्रोजेक्ट में 800 मेगावॉट क्षमता के तीन प्लांट यानी कुल 2400 मेगावॉट क्षमता के प्लांट स्थापित किए जाएंगे।

प्रति वर्ष 104 लाख टन कोयला की जरूरत: प्लांट की संचालित करने के लिए प्रति वर्ष 104 लाख टन से अधिक कोयला की जरूरत होगी। कोयले की निरंतर आपूर्ति के लिए इस्टर्न कोल फिल्ड लिमिटेड (ईसीएल) के एक कोल ब्लॉक को भी लिंक कर दिया गया है।

अभी यह होना बाकी है: 16 जुलाई तक कंपनी का चयन होगा। 2 जुलाई तक बिड दस्तावेजों की बिक्री की अंतिम तारीख है। 11 जुलाई को तकनीकी और 16 जुलाई को वित्तीय बिड खुलेगा। कंपनी का चयन होने पर 30 दिन के अंदर लेटर ऑफ अवाइ (एलओए) का पत्र दिया जाएगा।

60 क्यूसेक पानी की आपूर्ति के लिए गंगा से लिंक देने के प्रस्ताव पर विचार चल रहा है। इस पर राज्य सरकार को सहमति देनी है।

अतिरिक्त बिजली बाजार में बेची जाएगी: पीरपैती पावर प्लांट से उत्पन्न होने वाली बिजली बिहार की दोनों पावर कंपनियों उत्तर बिहार और दक्षिण

बिहार पावर जेनरेशन कंपनी लिमिटेड को दी जाएगी। यहां से उत्पन्न होने वाली अतिरिक्त बिजली को सीधे खुले बाजार में भी बेची जाएगी। पीरपैती प्लांट में पैदा होनी वाली बिजली से कृषि और उद्योग के क्षेत्र को बढ़ावा देने में काफी मदद मिलेगी। अदानी, टॉरेंट, ललित पावर और जेएसडब्ल्यू इनर्जी ने ली रुचि, 800 मेगावॉट की 3 युनिट लगनी इस प्रोजेक्ट के लिए 1203 एकर जमीन का अधिग्रहण हुआ है। पावर प्लांट की नोडल एजेंसी बिहार स्टेट पावर जेनरेशन कंपनी लिमिटेड (बीएसपीजीसीएल) है। इस वर्ष 4 फरवरी को हुई राज्य कैबिनेट की बैठक में इसे विकसित करने से संबंधित प्रस्ताव पर अंतिम मुहर लगी थी।

भागलपुर/मुंगेर

टेलवा बाजार में निकली भगवान जगन्नाथ की रथयात्रा, झूमे लोग



निज संवाददाता। मुंगेर

सिमुलतला थाना क्षेत्र के टेलवा बाजार में शुक्रवार को भगवान जगन्नाथ, मईया सुभद्रा और भैया बलभद्र की रथयात्रा निकाली गई। यात्रा की शुरुआत नए ठाकुरबाड़ी से गाजे-बाजे और सजे-धजे रथ के साथ हुई। रथयात्रा टेलवा बाजार का भ्रमण कर दुर्गा मंदिर तक पहुंची। शोभायात्रा में दूर-दराज तक महिला-पुरुष, युवा और बुजुर्ग श्रद्धालु शामिल हुए। सभी नाचते-गाते और जयघोष करते हुए भगवान के रथ के साथ चले। रथयात्रा से पहले नये ठाकुरबाड़ी में वैदिक मंत्रोच्चार और रीति-रिवाज के साथ पूजा-अर्चना हुई। पूजा पंडित पुरुषोत्तम पांडेय, महेश्वर पांडेय और कारू पांडेय ने कराई। रथयात्रा का संचालन भवेश पांडेय, अरविंद

कुमार पांडेय, रूपेश पांडेय और चन्द्रशेखर पांडेय ने किया। पुरुषोत्तम पांडेय के अनुसार, टेलवा में यह परंपरा सौ वर्षों से भी अधिक समय से चली आ रही है। इसकी शुरुआत सुरेश पांडेय ने की थी। इस बार भी यात्रा को सफल बनाने में टेलवा बाजार के युवाओं ने बढ़-चढ़कर भाग लिया। रथयात्रा के दौरान बारिश हुई, लेकिन श्रद्धालुओं की भीड़ में थोड़ी कमी देखी गई। इसके बावजूद दर्जनों श्रद्धालु यात्रा में शामिल हुए। इनमें रंजीत बरनवाल, रूपेश पांडेय, दिनेश कुमार बरनवाल, अशोक गुप्ता, बबलू साह, श्रवण विश्वकर्मा, गौतम पांडेय, गणेश विश्वकर्मा और चंदन पांडेय शामिल थे। यात्रा दुर्गा मंदिर में सम्पन्न हुई। मुंगेर। मुंगेर विश्वविद्यालय ने स्नातक बैकलॉग के छात्रों को पार्ट-2 में नामांकन का एक और मौका दिया है।

सक्षिप्त समाचार

खेल मैदान का किया उद्घाटन

भागलपुर, एजेंसी। बाथ थाना क्षेत्र के ग्राम पंचायत नयागांव स्थित ग्राम ऊंचागांव उत्तर में 8,86000 रुपये से खेल मैदान का निर्माण कराया गया है। जिसका उद्घाटन नयागांव के मुखिया संजीव कुमार ने किया। मुखिया ने बताया कि बास्केटबॉल कोर्ट, बैडमिंटन कोर्ट, वॉलीबॉल कोर्ट, रनिंग ट्रैक का निर्माण कराया गया है। इस अवसर पर पंचायत समिति सदस्य, कनीय अभियंता, पंचायत रोजगार सेवक, सहित ग्रामीण उपस्थित थे। खेल मैदान बन जाने से ग्रामीण और छात्र-छात्राओं में खुशी है।

हाईकोर्ट ने कहा- अतिक्रमण नहीं हटा तो डीएम पर अवमानना का मामला चलेगा

पटना, एजेंसी। 7 पटना हाईकोर्ट ने डीएम को आशियाना-दीघा रोड से अतिक्रमण हटाने और उसका डिजिटल फोटो पेश करने का आदेश दिया है। कोर्ट ने कहा-अतिक्रमण नहीं हटाने पर यह माना जाएगा कि डीएम ने आदेश का पालन नहीं किया और उनके खिलाफ अवमानना का मामला चलेगा। इसके पहले डीएम की ओर से हलफनामा दायर कर कहा गया कि अतिक्रमण को हटा दिया गया है। जो बचा हुआ है, उसे दो महीने के भीतर हटा दिया जाएगा। लेकिन, वरीय अधिवक्ता संजीव कुमार मिश्रा ने कोर्ट को बताया कि कागजों में ही अतिक्रमण हटया गया है। वास्तविकता में अतिक्रमण अब भी बरकरार है। इसपर कोर्ट ने कहा कि अगर डीएम अतिक्रमण हटाने में असहाय हैं तो अगली सुनवाई में हलफनामा दायर कर स्थिति स्पष्ट करें। न्यायमूर्ति पीबी बजन्थरी और शशिभूषण प्रसाद सिंह की खंडपीठ ने डॉ. अमित कुमार सिंह द्वारा दायर अवमानना मामले पर सुनवाई के बाद यह आदेश दिया। मामले पर अगली सुनवाई 3 जुलाई को होगी।

श्रावणी मेले की तैयारी की समीक्षा और निगरानी को बनी छह कमेटी

मुजफ्फरपुर, एजेंसी। श्रावणी मेले की तैयारी के लिए गठित कार्यकारिणी समिति के पर्यवेक्षण के लिए भी पर्यवेक्षण कमेटी गठित कर दी गई है। डीएम सुब्रत कुमार ने छह पर्यवेक्षण कमेटी का गठन करते हुए इन्हें पर्यवेक्षण की जिम्मेवारी सौंपी है। यह कमेटी कार्यकारिणी समिति के कामों की निगरानी और समीक्षा कर अपनी रिपोर्ट डीएम को देगी। कार्यकारिणी समिति के पर्यवेक्षण के लिए बनी छह कमेटियों में सड़क पर्यवेक्षण, कांवरियों के ठहराव की व्यवस्था, सफाई, विद्युत व्यवस्था, स्वास्थ्य व अन्य शिविर, बैरिकेडिंग कमेटी शामिल है। सड़कों के पर्यवेक्षण को बनी कमेटी में तीन अधिकारी डीडीसी, दोनों एसडीओ व एक वरीय उपसमाहर्ता शामिल शामिल किए गए हैं। वहीं कांवरियों के ठहराव के लिए गठित पर्यवेक्षण कमेटी में डीडीसी, दोनों एसडीओ और तीन वरीय उपसमाहर्ता हैं। इसके अलावा सफाई के लिए बनी पर्यवेक्षण कमेटी में नगर आयुक्त व जिला लोक शिकायत निवारण पदाधिकारी शामिल है।

नालंदा में 30 जून को लगेगा जॉब कैंप : निर्मला ऑक्सीजन कंपनी में 4 पदों होगी भर्ती

नालंदा, एजेंसी। नालंदा में 30 जून को रोजगार कैंप लगेगा। जिला रोजगार कार्यालय सह मॉडल करियर सेंटर की ओर से प्लेसमेंट ड्राइव का आयोजन किया जा रहा है। रोजगार मेले में स्थानीय कंपनी निर्मला ऑक्सीजन में 4 पदों पर भर्ती होगी। इसमें हेल्पर के लिए 2, ड्राइवर का 1 और कंप्यूटर ऑपरेटर का 1 पद शामिल है। सभी पदों के लिए न्यूनतम आयु सीमा 18 वर्ष है। हेल्पर के लिए 10वीं पास अभ्यर्थी आवेदन कर सकते हैं। मासिक वेतन 8000 रुपए के अलावा अन्य सुविधाएं भी मिलेंगी।



महत्वपूर्ण बात यह है कि यह पद केवल पुरुष अभ्यर्थियों के लिए है। ड्राइवर के लिए अभ्यर्थी के पास 10वीं के साथ-साथ वैध ड्राइविंग लाइसेंस का होना आवश्यक है।

इसके लिए मासिक वेतन 10,000 रुपए निर्धारित किया गया है। यह पद भी केवल पुरुषों के लिए सुरक्षित है। कंप्यूटर ऑपरेटर के लिए स्नातक या उससे समकक्ष योग्यता

आवश्यक है। इस पद पर भी 10,000 रुपए मासिक वेतन के अलावा अन्य लाभ मिलेंगे।

रोजगार मेले की जानकारी : प्लेसमेंट ड्राइव 30 जून को सुबह 10 बजे से दोपहर 1 बजे तक आयोजित होगा। आयोजन रोजगार कार्यालय सह मॉडल करियर सेंटर, संयुक्त श्रम भवन, बिहारशरीफ ब्लॉक कैंपस, हॉस्पिटल मोड़ के पास होगा। राष्ट्रीय करियर सेवा के तत्वावधान में आयोजित होने वाले इस रोजगार मेले में इच्छुक अभ्यर्थी सीधे पहुंचकर साक्षात्कार में भाग ले सकते हैं।

जुलाई में पटना पहुंचेगी 3 कोच वाली मेट्रो, 6 किलोमीटर लंबे प्राथमिक कॉरिडोर पर होगा ट्रायल



पटना, एजेंसी। पटना में मेट्रो ट्रेन दौड़ने का सपना अब साकार होने ही वाला है। 3 कोच वाली मेट्रो ट्रेन जुलाई महीने में पटना पहुंच जाएगी। कोच का निर्माण महाराष्ट्र के पुणे में किया जा रहा है। अगले महीने यह पटना पहुंचेगा। इसके बाद तकनीकी टीम डिपो में इसको असेंबल करेगी। इसमें लगभग 15 से 20 दिन का समय लगेगा। मेट्रो का कोच जब तैयार हो जाएगा, उसके बाद 6.107 किलोमीटर लंबे प्राथमिक कॉरिडोर में इसका ट्रायल होगा। पटना मेट्रो के प्राथमिक कॉरिडोर में 15 अगस्त 2025 से परिरचालन शुरू करने का लक्ष्य रखा गया है।

पटना मेट्रो के कोच की खरीदारी जायका फंड से होनी थी, लेकिन फंड मिलने में देरी होने के कारण राज्य सरकार ने दिल्ली मेट्रो रेल कॉर्पोरेशन को 115 करोड़ रुपये दिए। इससे प्राथमिक कॉरिडोर के लिए 3 डिब्बे वाली एक ट्रेन, मेट्रो लाइन के लिए

पटरी, लिफ्ट एवं एस्केलेटर को खरीदा गया। नगर विकास एवं आवास विभाग से मिली जानकारी के अनुसार टीटागढ़ रेल सिस्टम्स लिमिटेड की ओर से निर्मित ट्रेन का पटना के प्राथमिक कॉरिडोर में इस्तेमाल किया जाएगा।

छोटी ट्रेन में ऊर्जा की होगी

कम खपत

3 कोच वाली छोटी मेट्रो ट्रेन से यह भी फायदा होगा कि इसमें प्रति ट्रिप ऊर्जा की कम खपत होगी। इसे विशेष रूप से कम दूरी की यात्रा के लिए विकसित किया गया है। छोटी ट्रेनें दैनिक यात्रियों की पर्याप्त संख्या को समायोजित करते हुए बेहतर फ्रीक्वेंसी और परिचालन दक्षता सुनिश्चित करेंगी। तीन कोच वाली मेट्रो केवल ट्रेन की लंबाई को कम करने के बारे में नहीं, बल्कि भविष्य के लिए कुशल और कम लागत वाली मेट्रो प्रणाली के साथ शहरी गतिशीलता के

उपयोग को अपनाने की तरफ कदम है। भविष्य में राजधानी पटना के संकरे क्षेत्रों में मेट्रो की पहुंच बढ़ाने में भी यह बेहतर साबित होगा।

एक कोच में 300 यात्रियों

की होगी क्षमता

पटना मेट्रो के हर कोच की क्षमता 300 यात्रियों की होगी, ताकि कम खर्च के साथ पर्यावरण को भी नुकसान न हो। यानी 3 कोच में हर ट्रिप में लगभग 900 यात्री यात्रा खड़े होकर या बैठकर कर सकेंगे। पटना मेट्रो के प्राथमिक कॉरिडोर में 5 स्टेशन हैं, जिसमें न्यू पाटलिपुत्र बस टर्मिनल, जीरो माइल, भूतनाथ, खेमनीचक और मलाही पकड़ी स्टेशन शामिल हैं। शुरुआती दौर में खेमनीचक स्टेशन पर मेट्रो का ठहराव नहीं होगा। यह स्टेशन इंटरचेंज स्टेशन है, जिसका निर्माण कार्य पूरा नहीं हुआ है।

पिता किराना कारोबारी तो छोटा भाई किसान, रेड में अलमारी से मिले 50 लाख के गहने



मुजफ्फरपुर, एजेंसी। फूड कॉर्पोरेशन के अकाउंटेंट राजेश कुमार के ठिकानों पर आर्थिक अपराध इकाई (ईओयू) ने शुक्रवार को छापेमारी की। मुजफ्फरपुर में इनके दो ठिकानों समेत 6 जगह पर कार्रवाई हुई। मुजफ्फरपुर के पैतृक आवास पर करीब 7 घंटे तक छापेमारी चली। वहीं, शहर के किराए वाले मकान में 8 घंटे तक ईओयू की टीम ने जांच-पड़ताल

की। पैतृक घर से करीब 50 ग्राम सोने के गहने जब्त किए गए हैं। जिसकी कीमत करीब 50 लाख हैं। राजेश के पिता हेमंत साह का किराना का होलसेल का कारोबार है। छोटा भाई सोनू कुमार खेती करता है। तीन बहनें भी हैं। जिसमें 2 की शादी हो चुकी है। तीसरी अभी पढ़ाई कर रही है। राजेश कुमार 2016 में बिहार स्टेट फुड एण्ड सिविल सप्लाय कॉर्पोरेशन लिमिटेड,

पटना में लेखपाल के रूप में नियुक्त हुए थे। उस वक्त वेतनमान 5200-20200 ग्रेडपे. 2400 रुपए थे। 9 साल में आय से अधिक कुल 1 करोड़ 36 लाख 31 हजार रुपए की संपत्ति पाई गई, जो कमाई से 201.94प्रतिशत ज्यादा आंकी गई है।

रिशतेदार को शहर भेजकर मंगवाई चाबी : ईओयू के अधिकारी के अनुसार राजेश के पैतृक गांव कुहनी के केरमा और शहर के काजी मोहम्मदपुर थाना क्षेत्र के प्रोफेसर कॉलोनी गली नंबर-1 में किराए के घर, दोनों जगह पर ईओयू की टीम कार्रवाई कर रही थी। पैतृक आवास पर मौजूद टीम को एक गोदरेज मिला, जो लॉक था। गोदरेज की चाबी किराए वाले मकान में थी। छापेमारी के दौरान पैतृक आवास से घर से किसी सदस्य को निकलने का आदेश नहीं था, इसलिए टीम ने राजेश के किसी रिश्तेदार को बुलाया, जो घर के बाहर था। उसे शहर के किराए वाले मकान में भेजकर गोदरेज की चाबी मंगवाई। जिसके बाद 50 ग्राम सोने के जेवरात मिले।

पैतृक गांव में परिवार, राजेश फरार : छापेमारी के बाद राजेश के किराए वाले घर में फिलहाल ताला लगा हुआ है। वहीं, पैतृक आवास पर राजेश का परिवार मौजूद है। परिवार में पिता हेमंत शाह, छोटा भाई सोनू (27), राजेश की पत्नी और राजेश के 2 बच्चे रह रहे हैं। वहीं, राजेश अभी फरार है, जिसकी तलाश जारी है। राजेश अभी मोतिहारी जिले में बिहार राज्य खाद्य निगम के लेखापाल के पद पर कार्यरत है। राजेश कुमार के खिलाफ 26 जून को आर्थिक अपराध थाना में मामला दर्ज हुआ था। कोर्ट से सर्च वॉरंट लेने के बाद शुक्रवार को मोतिहारी, मुजफ्फरपुर, हाजीपुर और पटना समेत अन्य ठिकानों पर तलाशी ली गई।

स्कूल में नाबालिग से 3 लड़कों ने किया गैंगरेप

एकमा (सारण), एजेंसी। सारण में नाबालिग लड़की (16) के साथ स्कूल में गैंगरेप का मामला सामने आया है। आरोपियों पर नाबालिग का वीडियो बनाकर ब्लैकमेल करने का भी आरोप है। नाबालिग पीड़िता ने शुक्रवार को मांझी थाने में तीन युवकों के खिलाफ नामजद प्राथमिकी दर्ज कराई है। पीड़िता के मुताबिक, 27 मई की शाम वह शौच के लिए घर से निकली थी। तभी गांव के दो युवकों ने उसका मुंह गमछे से बांध दिया। फिर जबरन बाइक पर बैठकर उल्टमिit मध्य स्कूल ले गए। वहां दोनों ने बारी-बारी से उसके साथ रेप किया और वीडियो भी बना लिया। इसके बाद उन्होंने एक और युवक को बुलाया, जिसने पहले उसे जातिसूचक गालियां दीं। इसके बाद उसने भी रेप किया। तीन आरोपियों भगवान यादव, नितेश कुमार यादव और अंकेश राय के खिलाफ मामला दर्ज किया गया है।

पीड़िता बोली- 2-3 घंटे की दरिदगी की : पीड़िता ने अपनी शिकायत में बताया कि- 27 मई को रात लगभग 9 बजे रात को जब मैं अपने घर से शौच के लिए निकली थी, तभी मेरे ही गांव के दो लड़कों (भगवान यादव, नितेश कुमार यादव) ने मुझे आवाज लगाई। जैसे ही मैं रुकी, इन दोनों ने मेरा मुंह गमछे से बांध दिया। विरोध करने पर मेरे पेट में नितेश ने घुसा मारा और जबरदस्ती अपनी मोटरसाइकिल पर बैठ कर लेकर भागे और मेरे ही गांव के उल्टमिit मध्य विद्यालय भलुआ खुर्द के अंदर मुझे लेकर गए और मेरे साथ लगभग दो घंटे तक दुष्कर्म

करते रहे। मैं रोती चिल्लाती गिड़गिड़ाती रही, पर दोनों हसते रहे। पहले भगवान यादव और फिर नितेश कुमार यादव ने मेरे साथ दुष्कर्म किया। उसके बाद भगवान यादव ने फोन से मेरा वीडियो बनाया और कुछ फोटो खींचे और किसी को फोन किया। जिसके कुछ देर बाद वहां अंकेश राय आया। उसने गाली और जाति सूचक शब्द देकर मेरे साथ दुष्कर्म किया। यह पूरी घटना मेरे साथ लगभग 2-3 घंटे चलती रही, जिसके बाद मैं बेहोश हो गई। होश में आने पर मैंने अपने आप को अपने घर के सामने पाया। अगले दिन ये तीनों दूसरे लोगों के साथ मेरे घर पर पहुंचे और कहा कि अगर पुलिस के पास गई तो तुम्हारा वीडियो हम वायरल कर देंगे। जिसके डर और लोक लाज के भय से मैं इस कांड की सूचना नहीं दे पाई। लेकिन पिछले कई दिनों से तीनों फिर से मेरे साथ वही घटना को दुहराना चाहते हैं।

मुझे और भाई को मारने की धमकी दी : पीड़िता के अनुसार, बारदात के दौरान वह बेहोश हो गई थी। जब उसे होश आया तो खुद को घर के सामने पाया। अगले दिन आरोपी अन्य लोगों के साथ उसके घर पहुंचे और धमकी दी कि अगर उसने पुलिस में शिकायत की तो वीडियो वायरल कर देंगे। उसे और उसके भाई को भी जान से मार देंगे। डरी-सहमी पीड़िता ने लोकलाज के कारण उस वक्त शिकायत नहीं की। हाल ही में आरोपी उसे दोबारा धमकाने और घटना को दोहराने की कोशिश करने लगे।

गयाजी में ठनका से किशोर समेत 2 की मौत

एक खेत में मवेशी चरा रहा था, दूसरा रफीगंज से अपने गांव लौट रहे थे



गया, एजेंसी। गयाजी में शुक्रवार को गुरारू प्रखण्ड में अचानक मौसम का मिजाज बदला तो करमा टोला पाण्डेय पोखर और दैलता गांव में उनका गिरने से 2 की मौत हो गई। इनमें एक किशोर है। करमा टोला पाण्डेय पोखर में रमेश

मांझी का 14 वर्षीय बेटा रोहित कुमार शुक्रवार को गांव के बधार में मवेशी चरा रहा था। काले बादल धिं थे। कुछ देर में तेज गरज के साथ बिजली कड़की और रोहित उसकी चपेट में आ गया। आसपास के लोग जब तक कुछ समझ पाते। तब

तक रोहित की जान जा चुकी थी। परिजन बदहवास होकर मौके पर पहुंचे। इधर, दैलता गांव निवासी 40 वर्षीय दिनेश यादव, पिता जानकी यादव, रफीगंज प्रखंड के कोई गांव हितैषी से लौट रहे थे। शाम करीब 6 बजे भदुकी गांव के पास पहुंचे ही थे कि अचानक ठनका गिरा। वह भी इसकी चपेट में आ गए और मौके पर ही उनकी मौत हो गई।

मुआवजा देने की मांग

घटना की जानकारी मिलते ही स्थानीय पुलिस ने शव को कब्जे में लेकर पोस्टमॉर्टम के लिए भेज दिया है। आपदा प्रबंधन विभाग द्वारा जारी एडवाइजरी में कहा गया है कि खराब मौसम में खुले में न जाएं। बिजली गिरने की आशंका में सुरक्षित जगह पर रहें। थोड़ी सी सावधानी आपको बचा सकती है। इधर, ग्रामीणों ने प्रशासन से मृतक के परिजनों को मुआवजा देने की मांग की है। सामाजिक कार्यकर्ता कौशल यादव ने भी पीड़ित परिवार को सरकारी सहायता दिलाने की बात कही है। दोनों गांवों में शोक का माहौल है। लोग बता रहे हैं कि बारिश के मौसम में खेत-खलिहान में काम के दौरान सतर्क रहना जरूरी है। अचानक हुई इस घटना ने गांव में दहशत भी बढ़ा दी है। पुलिस आगे की कार्रवाई में जुट गई है।

सांसद ने पूछा... बिहटा- औरंगाबाद रेल लाइन प्रोजेक्ट ठंडे बस्ते में क्यों



पटना, एजेंसी। पंडित दीनदयाल उपाध्याय मंडल में शुक्रवार को मंडल संसदीय समिति की बैठक में बिहटा-औरंगाबाद रेल लाइन परियोजना का मुद्दा खया रहा। काराकाट के सांसद राजाराम सिंह ने सवाल उठाया कि 18 साल पुरानी बिहटा-औरंगाबाद रेल लाइन परियोजना अब तक ठंडे बस्ते में क्यों है? इसपर रेलवे के अधिकारी कोई स्पष्ट जवाब नहीं दे पाए। करीब 118

किलोमीटर लंबी बिहटा-औरंगाबाद रेल लाइन परियोजना का शिलान्यास 2007 में हुआ था। सासाराम के सांसद मनोज कुमार ने पूर्व मध्य रेल के जीएम और डीडीयू डीआरएम से कहा कि सभी स्टेशनों पर पानी, शौचालय और यात्रियों को बैठने के लिए बेहतर व्यवस्था नहीं है। जीएम ने कहा कि स्टेशनों पर जांच कराकर और बेहतर सुविधाएं दी जाएंगी। पूर्व मध्य रेल के महाप्रबंधक छत्रसाल सिंह ने कहा कि गयाजी स्टेशन को विश्वस्तरीय और अत्याधुनिक सुविधाओं से लैस बनाया जा रहा है। बैठक में आरा के सांसद सुदामा प्रसाद, पलामू के सांसद विष्णु दयाल राम, चंदौली के सांसद वीरेंद्र सिंह, राज्यसभा सांसद दर्शना सिंह और साधना सिंह मौजूद थीं। केंद्रीय मंत्री सह गयाजी के सांसद जीतन राम मांझी के प्रतिनिधि राजेश कुमार पाण्डेय, बक्सर सांसद सुधाकर सिंह प्रतिनिधि अजीत, औरंगाबाद सांसद अभय कुमार सिन्हा के प्रतिनिधि संजय कुमार भी उपस्थित थे।

2025 में कहां से चुनाव लड़ेंगे तेज प्रताप, कहा- हसनपुर सीट पर ही फोकस है, जल्द क्षेत्र का दौरा करेंगे

पटना, एजेंसी। राष्ट्रीय जनता दल (आरजेडी) सुप्रीमो लालू प्रसाद यादव के बड़े बेटे एवं पूर्व मंत्री तेज प्रताप यादव ने आगामी बिहार विधानसभा चुनाव में अपनी सीट नहीं बदलने के संकेत दिए हैं। चर्चा है कि आरजेडी से निष्ठासित किए जाते के बाद तेज प्रताप ने वैशाली जिले की महुआ विधानसभा सीट का मोह त्याग दिया है। हालिया बयान में उन्होंने समस्तीपुर जिले की हसनपुर सीट पर ही फोकस करने की बात कही है, जहां से वह वर्तमान में विधायक हैं। तेज प्रताप हसनपुर से पहले महुआ से विधायक रह चुके हैं। कुछ महीने पहले, उन्होंने महुआ पर दावा ठेका था, जिसे लेकर आरजेडी में सिंघासी झूमा देखा गया था। तेज प्रताप यादव ने एक न्यूज चैनल से बातचीत में शुक्रवार को कहा कि वह हसनपुर से विधायक हैं। जाने वाले दिनों में वह क्षेत्र का दौरा करेंगे, जनता के बीच जाएंगे, जनता दरबार के माध्यम से लोगों की समस्याओं को सुनकर उनका निपटारा करेंगे। उन्होंने कहा कि वह 6 साल के लिए संगठन से बाहर किए गए हैं, इसका मतलब यह नहीं कि घर में कैद हो जाएं। वह अपने तरीके से यात्रा करेंगे और जनता के लिए काम करेंगे। तेज प्रताप ने आगामी विधानसभा चुनाव में सीट बदलने की बात से इनकार करते हुए कहा कि फिलहाल इस पर ध्यान नहीं दिया गया है। वह हसनपुर से विधायक हैं और यहीं पर फोकस कर रहे हैं। अभी सीट बदलने की कोई बात नहीं है।

संक्षिप्त समाचार



केरल के स्कूलों में होगा जुंबा डांस, विरोध में उतरे मुस्लिम संगठन

तिरुअनंतपुरम, एजेंसी। केरल की पिनारायी विजयन सरकार ने ड्रास के खिलाफ कैपेन चलाने और स्कूल में बच्चों की मेंटल और फिजिकल फिटनेस के लिए जुंबा डांस कराने का फैसला किया है। कुछ स्कूलों में जुंबा डांस का सेशन शुरू भी कर दिया गया है। कई मुस्लिम संगठन केरल सरकार के इस कदम की जमकर आलोचना और विरोध कर रहे हैं। उनका कहना है कि स्कूल में इस तरह से डांस करवाना नैतिकता के खिलाफ है और यह इस्लाम विरोधी है। मुख्यमंत्री विजयन ने कहा था कि ऐरोबिक मूवमेंट के साथ म्यूजिक पर डांस करने से बच्चों का ट्रेनिंग कम होगा। इसके अलावा युवाओं को ड्रास के खिलाफ संदेश दिया जाएगा। वहीं समस्त केरल सुन्नी युवाजन संघम के राज्य सचिव अब्दुस्समाद पृक्कुर ने इसका विरोध किया है। उन्होंने कहा कि अभिभावकों को इस बारे में विचार करने की जरूरत है। बता दें कि एसवायएस केरल की प्रमुख सुन्नी संस्था समस्त केरल जमीय्यातुल उलेमा की युवा शाखा है। राज्य की शिक्षा मंत्री आर बिंदु ने सरकार के इस कदम का समर्थन करते हुए कहा कि जुंबा डांस से बच्चों के साथ आम लोगों को भी फायदा होगा। उन्होंने कहा, हम 21वीं सदी में जी रहे हैं। हम अब मध्य काल में नहीं हैं। सबको ही समय के हिसाब से विचार करना चाहिए।

इंडियन यूनियन मुस्लिम लीग की छात्र शाखा मुस्लिम स्टूडेंट फेडरेशन ने भी सरकार के इस कदम का विरोध किया है। एमएसएफ के स्टेट प्रेसिडेंट पीके नवास ने कहा, जब स्कूल में इस तरह के कार्यक्रम होंगे तो फिर पढ़ाई कैसेहोगी। क्या शिक्षा विभाग ने कोई रिसर्च की है या फिर इस बारे में शिक्षकों, अभिभावकों और छात्रों से राय ली है विजडम इस्लामिक ऑर्गनाइजेशन के महासचिव टीके अशरफ ने कहा कि एक शिक्षक के रूप में मैंने इसका विरोध करने का फैसला किया है। उन्होंने कहा, मेरा बेटा भी जुंबा डांस में हिस्सा नहीं लेगा। डिपार्टमेंट हमपर जो भी कार्रवाई करेगा उसके लिए हम तैयार हैं। उन्होंने कहा, हमने क्रांति एजुकेशन के लिए बच्चे का ऐडमिशन सरकारी स्कूल में कराया है। उन्होंने कहा, लोग प्रगतिवादी सोच के हो सकते हैं। लेकिन मैं मानता हूँ कि मैं ओल्ड फैशन व्यक्ति हूँ।

खाटू श्याम-अजमेर जाना हुआ

आसान, झारखंड से राजस्थान के लिए नई ट्रेन शुरू



गुरुग्राम, एजेंसी। खाटू श्याम, सालासर बालाजी और अजमेर शरीफ जैसे धार्मिक स्थलों पर जाने वालों के लिए खुशखबरी है। भारतीय रेलवे ने झारखंड से राजस्थान के लिए एक नई ट्रेन शुरू की है। यह ट्रेन गुरुग्राम और रेवाड़ी स्टेशन से होकर गुजरेगी। रेलवे द्वारा दी गई सूचना के मुताबिक, ट्रेन संख्या 19603/04 गोड्डा (झारखंड) और अजमेर (दौराई) के बीच चलेगी। इससे गुरुग्राम में नौकरी करने वाले उन लोगों को भी सुविधा होगी, जो राजस्थान और झारखंड से हैं। इस ट्रेन से खाटू श्याम, सालासर, अजमेर शरीफ, प्रयागराज जैसे धार्मिक स्थानों पर जाने वाले लोगों को सीधी ट्रेन की सुविधा मिलेगी। ट्रेन इन स्टेशनों से होकर गुजरेगी - रेलवे अधिकारी निवेक कुमार सिन्हा ने बताया कि यह ट्रेन अजमेर, किशनगढ़, फुलेरा, रींगस, नीमका थाना, नरनौल, अठेली, रेवाड़ी, गुडगांव, दिल्ली, गाजियाबाद, अलीगढ़ जंक्शन, टुंडला, इटावा, गान्धिपुरी, फतेहपुर, सुबेदारगंज (प्रयागराज), मिर्जापुर, चुनार, पंडित दीनदयाल उपाध्याय, भभुआ रोड, सासाराम, डेहरी ओनसोन, गया, तिलैया, नवादा, शेखपुरा, किरुल, झांझा, जसीडीह, देवघर, मोहरपुरी, पोड़ियाहट होते हुए गोड्डा पहुंचेगी। गुरुग्राम कॉर्रपरेट हब है। यहां के सेकड़ों यात्रियों को इस ट्रेन से सीधा लाभ मिलेगा। रेलवे अधिकारियों ने कहा कि इस ट्रेन के शुरू होने से न केवल धार्मिक पर्यटन को बढ़ावा मिलेगा।

हम रोज-रोज मुख्यमंत्री नहीं बदलते हैं

जब चुनाव आएगा तो पता किया जाएगा: राधा मोहनदास अग्रवाल

जयपुर, एजेंसी। साल 2023 में राजस्थान विधानसभा चुनाव हुए। चुनावों के बाद रिजल्ट आए तो बीजेपी ने प्रचंड बहुमत से जीत हासिल की। जीत के बाद सबसे बड़ा सवाल सामने आया कि आखिर अब मुख्यमंत्री किसे बनाया जाएगा। कई दिनों तक चले इंतजार के बाद बीजेपी ने जो फैसला किया, उसने सबको चौंका दिया। भाजपा ने जयपुर की सांगानेर विधानसभा सीट से जीतकर आए भजनलाल शर्मा को मुख्यमंत्री बना दिया। मुख्यमंत्री के ऐलान वाली पच्ची जब राजनाथ सिंह ने वसुंधरा राजे को दी, उनका रिएक्शन आज भी लोगों को याद है। ऐसे में अब अटकलें शुरू हो गई थीं कि भारतीय जनता पार्टी राजस्थान का मुख्यमंत्री हटाकर किसी और को बनाने का प्लान कर रही है। लेकिन राजस्थान के भाजपा प्रभारी राधा मोहनदास अग्रवाल ने सब साफ कर दिया है।



आश्रम में मिला गांजा, सेक्स टॉयज, वियाग्रा; छत्तीसगढ़ के पाखंडी बाबा तरुण अग्रवाल की खुली पोल

डोंगरगढ़, एजेंसी। नाम तरुण अग्रवाल उर्फ सोनू। काम खुदको योगगुरु बताकर लोगों को योग सिखाना। मगर मामला कुछ और ही था। दरअसल अपने आपको योगगुरु बताने वाले बाबा पाखंडी निकले। उन्होंने छत्तीसगढ़ की पवित्र धर्मगरी डोंगरगढ़ में अपना पाखंड का अड्डा जमा रखा था, जिसके काले कारनामों की पोल खुली चुकी है। आश्रम से पुलिस ने 2चल गांजा, सेक्स टॉयज, नशीली दवाइयां, वियाग्रा टेबलेट समेत तमाम चीजें बरामद कीं। उसके निशाने पर नौजवान लड़के-लड़कियां थे। जांच में सामने आया है कि उसके आश्रम में देर रात लड़कियां का जमावड़ा लगता था, इसमें विदेशी लड़कियां भी मौजूद होती थीं।



गोवा से वापसी कर शुरू किया नया खेल: पुलिस की जानकारी के मुताबिक पाखंडी बाबा तरुण अग्रवाल करीब 20 साल पहले डोंगरगढ़ में ही अपना पीसीओ चलाता था, लेकिन फिर वो वहां से गोवा चला गया। मगर फिर वह बीते दो साल पहले वापस लौट आया। यहां उसने करीब छह करोड़ रुपये लगाकर जमीन खरीदी और उसमें अपना फॉर्म हाउस बनवाया। स्थानीय लोगों को इस बात की भनक लग चुकी थी कि वह अपने आश्रम में बच्चों को गांजा पिलाता है। इस कारण उसका विरोध भी हो रहा था।

पाखंडी बाबा के आश्रम से क्या बरामद हुआ: उसके फॉर्म हाउस से लगातार सदिग्ध गतिविधियों के होने की बात सामने आती रहती थी। इसके चलते पुलिस ने एक रोज छापा मारा और फिर वहां जो मिला उसे देखकर हर कोई हैरान रह गया। छापेमारी में पुलिस को सेक्स टॉयज, नशीले इंजेक्शन, सेक्स पावर बढ़ाने वाली दवाइयां, वियाग्रा और गांजा बरामद हुए।

हिंदी विवाद पर फडणवीस का पलटवार, बोले- खुद उद्धव सरकार ने मंजूर की थी रिपोर्ट



मुंबई, एजेंसी। महाराष्ट्र की सियासत में एक बार फिर भाषा विवाद ने जोर पकड़ लिया है। मुख्यमंत्री देवेंद्र फडणवीस ने दावा किया है कि जब उद्धव ठाकरे मुख्यमंत्री थे, तब उनकी सरकार ने राष्ट्रीय शिक्षा नीति (एनईपी) 2020 के तहत एक ऐसी समिति की रिपोर्ट को स्वीकार किया था, जिसमें मराठी के साथ-साथ हिंदी और अंग्रेजी को अनिवार्य करने की सिफारिश की गई थी। यह बयान उस समय आया है, जब उद्धव ठाकरे और उनके चचेरे भाई राज ठाकरे ने स्कूलों में हिंदी को अनिवार्य करने के कथित फैसले के खिलाफ 5 जुलाई को मुंबई में संयुक्त विरोध प्रदर्शन की घोषणा की है।

फडणवीस ने शुक्रवार को एक प्रेस कॉन्फ्रेंस में कहा कि जब एनईपी 2020 लागू की गई थी, तब उद्धव ठाकरे की माहा विकास आघाडी (एमवीए) सरकार सत्ता में थी। उस समय एक 18 सदस्यीय समिति का गठन किया गया था, जिसने नीति का अध्ययन किया। जून 2021 में इस समिति ने अपनी रिपोर्ट सौंपी, जिसमें स्पष्ट रूप से कहा गया था कि मराठी के साथ हिंदी और अंग्रेजी को अनिवार्य किया जाए। इस रिपोर्ट को 27 जनवरी 2022 को उद्धव ठाकरे की अध्यक्षता में हुई कैबिनेट बैठक में स्वीकार किया गया और इस पर आगे की कार्रवाई भी की गई। उन्होंने सवाल उठाया,

क्या इस रिपोर्ट को तैयार करने वाले डॉ. रघुनाथ माशेलकर, भालचंद्र मुंगेकर और सुखदेव थोराट जैसे लोग महाराष्ट्र विरोधी हैं यह नीति उस समय स्वीकार की गई थी, जब उद्धव ठाकरे मुख्यमंत्री थे। अब वे इसका विरोध क्यों कर रहे हैं फडणवीस ने यह भी कहा कि हमारी सरकार ने हिंदी को अनिवार्य नहीं किया है, बल्कि यह केवल एक वैकल्पिक भाषा के रूप में शामिल की गई है।

उद्धव और राज ठाकरे का विरोध

इस बीच, शिवसेना (यूबीटी) प्रमुख उद्धव ठाकरे और महाराष्ट्र नवनिर्माण सेना (एमएनएस) के अध्यक्ष राज ठाकरे ने हिंदी को प्राथमिक स्कूलों में तीसरी भाषा के रूप में अनिवार्य करने के कथित कदम को मराठी अस्मिता पर हमला करार दिया है। दोनों नेताओं ने 5 जुलाई को मुंबई के गिरगांव चौपाटी से आजाद मैदान तक विराट मोर्चा निकालने की घोषणा की है। इस प्रदर्शन को मराठी एकता और सांस्कृतिक गौरव का प्रतीक बताया जा रहा है। शिवसेना (यूबीटी) के सांसद संजय राउत ने सोशल मीडिया प्लेटफॉर्म एक्स पर लिखा, जय महाराष्ट्र! स्कूलों में हिंदी की अनिवार्यता के खिलाफ एक संयुक्त और एकजुट प्रदर्शन होगा। ठाकरे ब्रांड है। राउत ने कहा कि राज ठाकरे ने उनसे संपर्क किया और सुझाव दिया कि इस मुद्दे पर दो अलग-अलग प्रदर्शन करने के बजाय एक संयुक्त प्रदर्शन अधिक प्रभावी होगा। उद्धव ने बिना किसी हिचक के इस प्रस्ताव को स्वीकार कर लिया। उद्धव ठाकरे ने कहा, हम हिंदी के खिलाफ नहीं हैं, लेकिन इसे जबरदस्ती थोपना स्वीकार्य नहीं है। यह एक भाषाई आपातकाल है। वहीं, राज ठाकरे ने इसे मराठी भाषा और संस्कृति पर हमला बताया। महाराष्ट्र के सांस्कृतिक मामलों के मंत्री आशीष शेलार ने इस विवाद को गलतफहमी करार देते हुए कहा, मराठी भाषा अनिवार्य है, हिंदी केवल वैकल्पिक है।



पवार की यह टिप्पणी महाराष्ट्र में भाषा विवाद के बीच आई है, जो पिछले सप्ताह राज्य सरकार की ओर से संशोधित आदेश जारी करने के बाद शुरू हुआ था।

इसमें कहा गया कि हिंदी को आम तौर पर कक्षा एक से पांच तक मराठी और अंग्रेजी माध्यम के स्कूलों में छात्रों को तीसरी भाषा के रूप में पढ़ाया जाएगा। पवार

असम में घुसपैठ रोकने के लिए सख्त इंतजाम, आधार कार्ड पर कौन सा नियम ला रहे सीएम हिमंता सरमा



गुवाहाटी, एजेंसी। असम के मुख्यमंत्री हिमंता बिस्वा सरमा ने घुसपैठ पर लागू के लिए एक नई पहल की है। मुख्यमंत्री ने बताया कि सरकार वयस्कों के लिए आधार कार्ड जारी करने के नियमों को सख्त बनाने पर विचार कर रही है। आधार कार्ड जारी करने के सख्त नियमों से अवैध विदेशियों का पता लगाने और उन्हें देश से बाहर निकालने में राज्य सरकार के प्रयासों को और बढ़ावा मिलेगा। सरमा ने की एक बैठक की अध्यक्षता करने के बाद संवाददाता सम्मेलन में कहाकि आज हमने एक प्रस्ताव पर चर्चा की, जिसके तहत वयस्कों के लिए आधार कार्ड पूरी तरह से सत्यापन के बाद ही जारी किए जाएंगे। कैबिनेट जल्द ही इस संबंध में निर्णय लेगी। व्यापक जांच के बाद ही आधार कार्ड

हिमंता बिस्वा सरमा ने कहाकि असम में करीब 100 प्रतिशत वयस्कों के पास आधार कार्ड हैं। उन्होंने कहाकि अगर कोई वयस्क आधार कार्ड के लिए आवेदन करता है, तो हम व्यापक जांच करेंगे। नए नियमों के प्रभावी होने के बाद से केवल जिला आयुक्त के पास आधार कार्ड जारी करने का अधिकार होगा। मुख्यमंत्री ने कहाकि इससे यह सुनिश्चित होगा कि कोई अवैध घुसपैठिया आधार कार्ड न हासिल करे और हम उसका आसानी से पता लगा सकते हैं तथा उसे उसके देश भेज सकते हैं। उन्होंने बताया कि जिन योग्य वयस्क नागरिकों का आधार कार्ड नहीं बन पाया है, उन्हें आवेदन करने का मौका मिलेगा। डिप्टी कमिश्नर को इसके लिए अधिकृत किया जाएगा।

हिमाचल में उफनती नदी में दिखी लाशों की कटी लकड़ियां, कांग्रेस विधायक ने लिया अपनी ही सरकार को आड़े हाथों



शिमला, एजेंसी। हिमाचल प्रदेश के कुल्लू जिले की सैंज और बंजार घाटियों में हाल ही में आई बाढ़ ने जहां जनजीवन अस्त-व्यस्त कर दिया, वहीं इस मौनसूनी बारिश ने प्रदेश में बड़े पैमाने पर हो रही अवैध वन कटाई की पोल भी खोलकर रख दी है। नदी-नालों में जिस तरह लकड़ियों का सेलाब देखने को मिला, उसने कई सवाल खड़े कर दिए हैं। नदियों में बाढ़ के जो दृश्य सामने आए हैं, उनमें बड़े पैमाने पर पेड़ों की लकड़ियां दिखाई दे रही हैं, जिसके बाद उन्हें देखकर ऐसा लग रहा है जैसे कोई लकड़ी की नदी बह रही हो। यूजर्स सोशल मीडिया पर इसके वीडियो शेयर कर रहे हैं।

कुल्लू जिले के बंजार व सैंज क्षेत्र में दो दिन पहले बादल फटने के बाद आई बाढ़ में तीन लोग बह गए थे, जिनका अब तक कोई सुराग नहीं मिल पाया है। लेकिन इस बाढ़ के बाद जो तस्वीरें सामने आईं, उन्होंने वन विभाग और शासन-प्रशासन की कार्यप्रणाली पर गंभीर प्रश्नचिह्न लगा दिए हैं। नदी-नालों में बहती भारी मात्रा में लकड़ी से माना जा रहा है कि जंगलों में बड़े पैमाने पर अवैध कटाई हो रही है। मंडी जिले के पंडोह डैम में भी लाखों लकड़ियों के ढेर नजर आए, जो यह दिखा रहे हैं कि वन क्षेत्र

जन्म प्रमाणपत्र के लिए

नई प्रक्रिया होगी सख्त

मुख्यमंत्री ने कहा कि बाद में जन्म प्रमाणपत्र प्राप्त करने की प्रक्रिया को भी इसी प्रकार सख्त किया जाएगा। ऐसे मामलों में जिलाधिकारी को प्रमाणपत्र जारी करने वाला प्राधिकारी नियुक्त किया जाएगा। उन्होंने कहा कि हालांकि आधार कार्ड नागरिकता का दस्तावेज नहीं है, लेकिन आधिकारिक तौर पर इसका इस्तेमाल बड़े पैमाने पर होता है, जिसमें मतदाता सूची में नाम दर्ज कराना, बैंक में खाता खोलना, गैस कनेक्शन प्राप्त करना आदि शामिल है। उन्होंने कहाकि अगर हम आधार कार्ड को ब्लॉक कर सकते हैं, तो हम अन्य दस्तावेज जारी करने पर भी रोक लगा सकते हैं। हमें विदेशियों के यहां वैध रूप से लंबे समय तक रहने और आधार कार्ड बनवाने से कोई समस्या नहीं है। हमारी समस्या अवैध विदेशियों से है।

अवैध बांग्लादेशियों पर ऐवशन

मुख्यमंत्री ने यह भी कहा कि नियमों को कड़ा करने से निर्वासन प्रयासों में मदद मिलेगी। उन्होंने कहाकि घुसपैठियों का पता लगाने और उन्हें वापस भेजने के हमारे निरंतर प्रयासों के तहत कल रात हमने 20 और बांग्लादेशियों को निर्वासित किया। आधार जारी करने के नियमों को सख्त करने का निर्णय इस दिशा में हमारे प्रयासों में सहायता ही करेगा। मंत्रिमंडल ने मोरान और मटक समुदायों की स्वायत्त परिषदों के नियमों में बदलाव को मंजूरी दी है, जिससे अब केवल इन समुदायों के लोग ही परिषद के चुनावों में मतदान कर सकेंगे।

ठाकरे बंधुओं को मिला शरद पवार का साथ, विरोध-प्रदर्शन में होंगे शामिल

मुंबई, एजेंसी। शरद पवार के नेतृत्व वाली एनसीपी (एसपी) ने ठाकरे बंधुओं की ओर से 5 जुलाई को बुलाए गए विरोध प्रदर्शन का समर्थन करने की घोषणा की है। एनसीपी (एसपी) अध्यक्ष जयंत पाटिल ने शुक्रवार को यह जानकारी दी। उन्होंने पार्टी के नेताओं, पदाधिकारियों और कार्यकर्ताओं से इस मार्च में बड़ी संख्या में भाग लेने की भी अपील की। पाटिल की ओर से शुक्रवार शाम को जारी बयान में कहा गया, एनईपी 2020 की त्रि-भाषी नीति के तहत हिंदी के थोपे जाने के विरोध में मुंबई में मराठी भाषी नागरिकों की विशाल रैली होगी। राष्ट्रवादी कांग्रेस पार्टी (शरदचंद्र पवार गुट) ने इस मार्च को अपना पूरा समर्थन दिया है।

एससीपी (एसपी) के अध्यक्ष शरद पवार ने कहा कि महाराष्ट्र के लोग हिंदी विरोधी नहीं हैं, लेकिन पहली कक्षा से चौथी तक के विद्यार्थियों पर यह भाषा थोपना उचित नहीं है। पत्रकारों से बातचीत के दौरान पवार ने कहा कि देश की 55 प्रतिशत आबादी हिंदी बोलती है और इसे नजरअंदाज नहीं किया जा सकता।

पंजाब पुलिस ने आईएसआई समर्थित बब्बर खालसा आतंकी मॉड्यूल का किया भंडाफोड़, तीन धारे

अमृतसर, एजेंसी। पंजाब पुलिस को आतंक के खिलाफ अपनी कार्रवाई में बड़ी सफलता हाथ लगी है। पुलिस ने शुक्रवार को जानकारी देते हुए बताया कि पाकिस्तान की खुफिया एजेंसी आईएसआई समर्थित बब्बर खालसा इंटरनेशनल के एक आतंकी मॉड्यूल का भंडाफोड़ करते हुए तीन लोगों को गिरफ्तार किया गया है। राज्य के पुलिस प्रमुख गौरव यादव ने दावा किया कि यह समूह अमृतसर क्षेत्र में पुलिस प्रतिष्ठानों पर हमले और लश्कत हत्याएं करने की साजिश रच रहा था। मोहाली स्थित स्टेट स्पेशल ऑपरेशन सेल द्वारा चलाए गए इस अभियान के तहत पुलिस ने अमृतसर के रामदास निवासी सहजपाल सिंह और विक्रमजीत सिंह को गिरफ्तार किया है, जबकि एक 17 वर्षीय लड़के को भी पकड़ा गया है। पुलिस महानिदेशक ने इस भंडाफोड़ को लेकर कहा, एक बड़ी आतंकी साजिश को नाकाम कर दिया गया है, इससे अनगिनत निर्दोष लोगों की जान बच गई है। गौरव यादव ने सोशल मीडिया मंच एक्स पर इसकी जानकारी देते हुए लिखा, एक खुफिया सूचना के आधार पर चलाए गए अभियान में राज्य विशेष अभियान प्रकोष्ठ, मोहाली ने पाकिस्तानी आईएसआई समर्थित बब्बर खालसा इंटरनेशनल आतंकी मॉड्यूल का भंडाफोड़ किया है, जिसे ब्रिटेन स्थित निशान सिंह और पाकिस्तान स्थित आतंकवादी हरविंदर रिंदा द्वारा संचालित किया जा रहा था। एक किशोर को पकड़ा गया है और दो को गिरफ्तार किया गया है।



संपादकीय

इजराइल-ईरान युद्ध में क्या हुआ हासिल?

इजराइल-ईरान युद्ध के बीच अमेरिका के कूटने से दुनिया के सामने विकट स्थितियां पैदा हो गई हैं। ईरान ने पहले ही घोषणा कर दी थी कि अगर अमेरिका ने इस जंग में दखल दिया, तो न केवल उसको, बल्कि पूरी दुनिया को इसके खतरनाक नतीजों भुगतने पड़ेंगे। यमन के हूती विद्रोहियों ने भी कह दिया था कि वे लाल सागर में हमले तेज कर देंगे। शुरू में अमेरिका की कोशिश थी कि किसी तरह यह युद्ध रुक जाए, पर अब उसने खुद इजराइल की तरफ से ईरान पर हमला कर दिया है। उसने अपने बंकरभेदी बमवर्षकों से ईरान के तीन परमाणु ठिकानों पर बम बरसाए। इससे ईरान ने जवाबी कार्रवाइयां करनी शुरू कर दी हैं। यह युद्ध क्या शकल अख्तियार करेगा, यह देखने की बात है। पर ईरान ने तत्काल होर्मुज जलडमरूमध्य को बंद करने का फैसला किया है, उसी से दुनिया के अनेक देशों के सामने बड़ा संकट खड़ा हो गया है। इस जलडमरूमध्य के रास्ते दुनिया के करीब तीस फीसद कच्चे तेल का आयात होता है। जालिर है, यह रास्ता बंद हो जाने से तेल के जहाजों को दूसरे लंबे रास्तों से होकर गुजरना पड़ेगा, जिसका असर कच्चे तेल की कीमत पर पड़ेगा। इससे महंगाई और बढ़ जाएगी। ईरान के इस फैसले से भारत की चिंता इसलिए भी बढ़ गई है कि यह अपनी ऊर्जा जरूरतों का करीब सतर फीसद तेल आयात करता है। इसके अलावा, होर्मुज जलडमरूमध्य के रास्ते पश्चिम एशियाई देशों के साथ बड़ी मात्रा में इसका आयात-निर्यात होता है। इन देशों के साथ भारत का निर्यात कुल 8.6 अरब डालर का और आयात 33.1 अरब डालर का होता है। इस रास्ते के बंद होने से इस व्यापार पर बहुत बुरा असर पड़ेगा। लाल सागर में हूती विद्रोहियों के हमले के चलते भारतीय व्यापारियों को पहले ही आयात-निर्यात में कठिनाइयों का सामना करना पड़ रहा है, अमेरिकी हमले के विरोध में हूती हमलों में तेजी आई, तो यह संकट और गहरा हो जाएगा। भारत पहले ही अपना निर्यात बढ़ाने को लेकर चिंतित है। तमाम कोशिशों के बावजूद महंगाई पर काबू पाना चुनौती है। विनिर्माण क्षेत्र और देश के आठ प्रमुख औद्योगिक क्षेत्र मंदी की मार झेल रहे हैं। ऐसे में अगर कच्चे तेल की कीमतों में बढ़ोतरी होती है और मध्य पश्चिमी देशों के साथ व्यापार में अवरोध पैदा होता है, तो भारत की अर्थव्यवस्था को बड़ी चोट पहुंच सकती है।

हिंदी भाषा की दुर्गति बना दी लोगों ने

आज की ज्वलंत समस्या- भाषा की अपसंस्कृति- पर आवाज बुलंद करने की आवश्यकता आ पड़ी है। फिल्म, कॉमेडी, सोशल मीडिया, गली-चौराहे- सब जगह व्याप्त हैं इस बीमारी के कीटाणु। फिल्म, कॉमेडी, खासकर इन्टरनेट पर यूट्यूब के कमेन्ट में जो विशुद्ध उर्दू प्रेम में पागी गालियां दी जाती हैं, उनको पढ़-सुनकर लगता है कि हम एक असंथ्य समाज में रह रहे हैं। सोशल मीडिया और यूट्यूब पर टूटी-फूटी रोमन लिपि में हिंदी कमेन्ट लिखने वाले भी हिंदी की दुर्गति ही कर रहे हैं। जनसाधारण की एक पुरानी आदत है कि प्यार से भी बात करने के लिए एक अपशब्द का विशेषण चाहिए। किसी भी चलते-फिरते को अचानक से साला, ससुर बना लेना, कुछ जगहों पर शादी में थालियों परोसते समय गालियों में सने गीत प्रस्तुत करना भी लोगों को जोश से भर देता है जिसका कोई औचित्य या कारण नहीं दिखता। बहुत से लोग तो इन शब्दों के आदी हो गए हैं और जो विरोध करना चाहते हैं वे भी डर से बोल नहीं रहे। सामान्य लोग शालीन शब्दों में कटाक्ष से भी पीड़ित हो जाते हैं पर रूखी अनामद अश्लील भाषा को दिनचर्या का सामान्य भाग समझकर झेल लेते हैं। साहित्य जो मानवता की सेवा के लिए है, वह भी समाज की वास्तविकता दिखने के बजाय कई बार भाषा की गर्द ओढ़ लेता है। एक और पहलु जुड़ा है- जबसे कुछ लोगों के हृदय में प्रजातंत्र के अन्दर विषक्ष को हानिकारक बैवटीरिया समझने की भावना और उसे समूल नष्ट कर देने की ज्वाला धधक उठी है, तबसे इन्टरनेट पर गालियाँ गूँज उठी हैं। एक हवा-सी चली है जो मानसिक वातावरण को प्रदूषित कर रही है और हम उसी गन्दी हवा में साँस ले रहे हैं, ऐसा लगने लगा था कि तीसरी दुनिया का देश जो सदियों गुलाम रहा, गालियों खाने और खिलाने की आदत पड़ चुकी, देवदासी-वारसधू जैसी बहुत सारी गन्दगी को झेल चुका, उसके जनसाधारण को अभी भी परिष्कृत भाषा बोलने में लज्जा आती है।

(डॉ. आशीष वशिष्ठ)

नयी पीढ़ी तो आपातकाल की विभीषिका से बिल्कुल अपरिचित है। बातचीत के क्रम में इस पीढ़ी ने आपातकात शब्द जरूर सुना होगा लेकिन 25-26 जून, 1975 की रात को तत्कालीन प्रधानमंत्री इंदिरा गांधी द्वारा देश पर थोपे गए आपातकाल के दंश की कई पीढ़ियां भुक्तभोगी हैं। अंग्रेजों से आजाद होने के बाद भारत लोकतांत्रिक देश तो बन गया, लेकिन ठीक 25 साल बाद तत्कालीन पीएम इंदिरा गांधी की ओर से थोपी गई इमरजेंसी में लोकतंत्र की धज्जियां उड़ गई थीं। 25 जून 1975 की आधी रात में अपनी सत्ता बनाए रखने के लिए इंदिरा ने तानाशाही का ऐसा नमूना पेश किया, जो उस पीढ़ी के लोग अब भी नहीं भूल पाए हैं। बीते साल 25 जून को लोकसभा अध्यक्ष चुने जाने के तुरंत बाद ओम बिरला ने आपातकाल की निंदा करते हुए एक प्रस्ताव पढ़ा, जिसमें आपातकाल को 'प्रधानमंत्री इंदिरा गांधी द्वारा संविधान पर हमला' बताया गया। इस कदम के बाद सदन में कांग्रेस सांसदों ने विरोध किया। कांग्रेस की ओर से कहा गया कि पांच दशक पुराने इस काले दौर का स्मरण नहीं किया जाना चाहिए। संयोगवश, इंडिया ब्लॉक के सदस्यों ने एक दिन पूर्व 24 जून को सदस्य के रूप में शपथ लेते समय संविधान की प्रतियां उठाई थीं। ऐसे में अहम सवाल यह है कि क्या कांग्रेस आपातकाल को सही मानती है या फिर यह चाहती है कि लोकतंत्र को कलंकित करने और संविधान का निरादर करने वाले इस तानाशाही भरे कदम का स्मरण नहीं किया जाना चाहिए? क्या कांग्रेस कांग्रेस चाहती है कि आपातकाल पर चर्चा नहीं होनी चाहिए। लेकिन आपातकाल के भुगतभोगी आम लोगों और नेताओं का मानना है कि अतीत की भूलों को विस्मृत करने से उनके दोहराए जाने का खतरा बढ़ जाता है। वास्तव में कांग्रेस और उसके नेता आपातकाल की गलती को स्वीकार नहीं करते। अगर वह अपनी गलती स्वीकार करते तो वह यह कहने की हिम्मत जुटाते कि 49 साल पहले तत्कालीन प्रधानमंत्री इंदिरा गांधी की ओर से देश पर

क्या मुनीर ने ही अमेरिका को दी थी ईरान के परमाणु ठिकानों की जानकारी?

(नीरज कुमार दुबे)

यह पक्की बात नहीं है कि जब पाकिस्तान ने अपने किसी सहयोगी की पीट में ही छुरा घोंपा हो। 2022 में काबुल में जब 9/11 हमले का षड्यंत्रकारी अयमान अल जवाहिरी मारा गया था तब भी यह बात सामने आई थी कि पाकिस्तान ने ही उसकी गुप्त लोकेशन के बारे में अमेरिका को बताया था। पाकिस्तानी सेनाध्यक्ष फील्ड मार्शल असीम मुनीर की अमेरिका यात्रा से जुड़े तथ्य धीरे-धीरे सामने आ रहे हैं जोकि काफी चौंकाने वाले हैं। हम आपको बता दें कि अमेरिकी राष्ट्रपति डोनाल्ड ट्रंप और मुनीर के लंच से जुड़ी जो खबर पहले सामने आई थी उसमें कहा गया था कि अमेरिका ने ईरान पर हमले की स्थिति में पाकिस्तानी एअरबेस का उपयोग करने के मुद्दे पर बात की थी लेकिन अब जो बात सामने है रही है वह काफी आश्चर्यजनक है। हम आपको बता दें कि कहा जा रहा है कि लंच कराने से पहले अमेरिका की ओर से ईरान के परमाणु संयंत्रों का नक्शा मुनीर को दिखाया गया

और उनसे इस बात की पुष्टि करवाई गयी कि ईरान कहाँ पर परमाणु बम बना रहा है। इस मुलाकात के ठीक बाद ही अमेरिकी बमवर्षक विमानों ने बंकर बलास्टर बम ईरान के परमाणु संयंत्रों पर गिराकर उसे तहस-नहस कर दिया था। इसलिए सवाल उठ रहा है कि अगर पाकिस्तान ने ही अमेरिका को ईरान के परमाणु ठिकानों के बारे में जानकारी लीक की थी तो इस्लामाबाद ने डबल गेम क्यों खेला? एक ओर वह अमेरिका को ईरान की खुफिया जानकारी मुहैया करा रहा था तो दूसरी ओर अमेरिकी हमले की निंदा करते हुए ईरान के साथ खड़ा होने की नौटंकी भी कर रहा था। हम आपको बता दें कि यह पहली बार नहीं है कि जब पाकिस्तान ने अपने किसी सहयोगी की पीट में ही छुरा घोंपा हो। 2022 में काबुल में जब 9/11 हमले का षड्यंत्रकारी और अल कायदा का प्रमुख अयमान अल जवाहिरी मारा गया था तब भी यह बात सामने आई थी कि पाकिस्तान ने ही उसकी गुप्त लोकेशन

के बारे में अमेरिका को बताया था। अमेरिका जानता है कि ईरान ही नहीं बल्कि कई और देश जो अपना परमाणु कार्यक्रम चला रहे हैं उन्हें किसी ना किसी तरह पाकिस्तान का सहयोग मिलता है। अमेरिका जानता है कि ईरान के परमाणु कार्यक्रम में भी पाकिस्तान मदद कर रहा है इसलिए वही एक ऐसा देश था जोकि ईरानी परमाणु ठिकानों के बारे में सही जानकारी दे सकता था। इसके लिए ट्रंप ने मुनीर के आगे एक नॉन वेज थाली क्या रखी वो सब कुछ उगलते चले गये। हम आपको बता दें कि पाकिस्ता उठते हुए 'परमाणु ब्लैकमेलिंग' करता है और वित्तीय सहायता और राजनीतिक रियायतें लेता रहता है वैसा ही ईरान भी ना करने लगे इसके लिए अमेरिका और इजराइल उसे रोकना चाहते हैं। हम आपको यह भी बता दें कि ईरान और पाकिस्तान में एक बड़ी

समानता भी है। पाकिस्तान और ईरान ने चरमपंथ और आतंकवाद को विदेश नीति का उपकरण बना लिया है। ईरान ने हूती विद्रोहियों, हिजबुल्ला, बशर अल-असद की सेना और इराकी मिलिशियाओं के माध्यम से पूरे क्षेत्र में अपने प्रभाव को बढ़ाया है तो वहीं पाकिस्तान ने लश्कर-ए-तैयबा और जैश-ए-मोहम्मद जैसे संगठनों को कश्मीर में आतंकवाद फैलाने के लिए समर्थन दिया। इसके अलावा, पाकिस्तान ने अफगानिस्तान में वर्षों तक गृहयुद्ध को भड़काने वाले गुटों को पाल-पोस कर तैयार किया। देखा जाये तो यह सभी गतिविधियाँ अलग-अलग नहीं हैं हम आपको यह भी बता दें कि जैसे ही 13 जून से इजराइल ने ईरान पर सैन्य हमले शुरू किए वैसे ही पाकिस्तान की रणनीतिक बेचैनी और कूटनीतिक संतुलन की परीक्षा शुरू हो गई थी क्योंकि इस्लामाबाद वर्षों से ईरान के परमाणु कार्यक्रम और मिसाइल क्षमता को आगे बढ़ाने में मदद करता आया है।

आज का राशिफल

मेघ

आज भाग्य साथ दे रहा है और आपका आर्थिक पक्ष मजबूत हो रहा है। नौकरोंपेशा लोगों को सैलरी बढ़ने या इन्क्रोमेंट की खबर मिल सकती है। व्यवसाय में यदि साझेदारी हो, तो कोई डील करने से पहले हर पहलु को जांच परख लेने में ही समझदारी है। कानूनी पहलुओं की जांच अवश्य करें। कोई पुराना लेन-देन वापस मिल सकता है। नई योजनाओं और आय के स्रोत विकसित हो सकते हैं।

वृष

आज करियर में नई संभावनाएं दिखाई देंगी। जो लोग नौकरी बदलने की सोच रहे हैं, उन्हें कोई बेहतर प्रस्ताव मिल सकता है। व्यवसाय में किसी पुराने क्लाइंट से दोबारा संपर्क हो सकता है जो लाभकारी सिद्ध होगा। किसी आर्थिक योजना या निवेश में सोच-समझकर ही निर्णय लें। शेयर, म्युचुअल फंड या अचल संपत्ति में निवेश का विचार कर सकते हैं। उधार देने से बचें।

कर्क

आज दिन तरक्की से भरा होगा और आपकी आर्थिक योजनाएं सफल साबित होंगी। आर्थिक मामलों में चतुराई से निर्णय लें। बिजनेस में लीगल क्लियरेंस और टैक्स संबंधित विषयों में सतर्कता रखें। दिन की शुरुआत व्यय से होगी परन्तु दोपहर बाद आमदनी में वृद्धि के संकेत हैं। साझेदारी व्यापार में पारदर्शिता बनाए रखें। नौकरी में किसी गुप्त विरोधी से सतर्क रहें।

सिंह

आज दिन आर्थिक दृष्टिकोण से स्थिर रहेगा। कार्यक्षेत्र में नए विचारों से आपको पहचान मिलेगी। लेखन, अध्यापन, स्प्रिचुअल और काउंसलिंग क्षेत्र से जुड़े लोगों के लिए लाभ के संकेत हैं। परिवार या बच्चों से जुड़ा कोई खर्चा अचानक आ सकता है, लेकिन आप उसे संभाल लेंगे। आज कोई लोन अफ्रव्व हो सकता है, या क्रेडिट स्कोर सुधरने का योग है।

मिथुन

आज भाग्य साथ दे रहा है। आपको नौकरी और कारोबार में नए अवसर मिल सकते हैं। यदि आप कोई इंटरव्यू देने जा रहे हैं, तो सफलता मिलने के संकेत हैं। फाइनेंस, एजुकेशन या लीगल सेक्टर से जुड़े लोगों के लिए दिन शुभ है। कोई अटक हुआ भुगतान मिलने से राहत महसूस होगी।

कन्या

आज दिन लाभ और तरक्की से भरा होगा। आपकी आर्थिक स्थिति में तेजी से सुधार आएगा। धन के नए स्रोत सामने आएंगे। नौकरी में आपको कोई प्रॉजेक्ट लीड करने का मौका मिल सकता है। बिजनेस में इनोवेशन और टेक्नॉलजी पर खर्च करके अच्छा लाभ कमाया जा सकता है।

तुला

आज दिन आर्थिक रूप से लाभकारी है। यदि आपने पहले कहीं पैसा निवेश किया था, तो उसका लाभ मिलने की संभावना है। व्यापार में कोई नई डील फाइनल हो सकती है जिससे आपकी आमदनी में बढ़ोतरी होगी। नौकरी में प्रमोशन या बोनस का संकेत है। किसी उच्च अधिकारी से मदद मिलेगी। जो लोग नया व्यवसाय शुरू करना चाहते हैं।

मकर

आज करियर के मामले में लाभ होने के योग हैं। आपकी आर्थिक योजनाएं गति पकड़ेंगी। प्रॉपर्टी या वाहन में निवेश के संकेत हैं। व्यवसाय में विस्तार या ब्रांडिंग पर ध्यान देंगे तो आपको अधिक सफलता प्राप्त होगी। कला, डिजाईनिंग, ब्यूटी या इवेंट मैनेजमेंट से जुड़े लोगों को नया प्रॉजेक्ट मिल सकता है। नौकरीपेशा लोग किसी कोचिंग, परीक्षा या प्रमोशन से संबंधित अच्छे समाचार पा सकते हैं।

कुंभ

आज लाभ होगा और कार्यक्षेत्र में आप बड़े प्रभावशाली निर्णय लेंगे। नौकरीपेशा लोग अपने विचारों से सहकर्मियों और वरिष्ठों को प्रभावित करेंगे। बिजनेस में नई स्ट्रेटजी लागू करने से लाभ होगा। अगर आप कहीं पैसा लगाने के बारे में सोच रहे हैं तो दिन इसके लिए लाभ से भरा होगा। आपको अचानक से कहीं से नौकरी से जुड़ा कोई बड़ा ऑफर मिल सकता है जो कि आपके करियर को काफी आगे तक लेकर जाएगा।

धनु

आज कार्यक्षेत्र में सम्मान बढ़ेगा, लेकिन अधिक व्यस्तता बनी रहेगी। अचानक कोई बड़ा खर्च सामने आ सकता है, इसलिए बजट बनाकर चलें। नौकरी में स्थानांतरण या नया कार्यभार मिल सकता है। फ्रीलांसर या मीडिया, कंटेंट और आईटी सेक्टर से जुड़े लोगों को लाभ होगा और आपको हर कार्य समय से पूरा होगा। आपको अच्छा मुनाफा हो सकता है।

मीन

आज भाग्य साथ दे रहा है और आपके लिए उन्नति के योग बन रहे हैं। आपको अपने बॉस और वरिष्ठ लोगों से प्रशंसा प्राप्त होगी। व्यवसाय में निवेश करने की योजना बनेगी और नई साझेदारी लाभदायक सिद्ध होगी। फाइनेंस, बीमा, रियल एस्टेट से जुड़े लोगों के लिए दिन अच्छा है। विदेश व्यापार या आयात-निर्यात से जुड़े जातकों को अचानक लाभ मिलने के योग हैं।

सुडोकू पहेली					क्रमांक- 5776				
1		8			6	4			
		6			9		8		7
5									
2	6	9	5				8		
				4		9			
		8				2	7	9	1
									5
6		4		7		2			
		1	2			9			3
नियम : प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आठवीं व खंडी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटान नहीं सकते।									
सुडोकू पहेली क्र. 5775									
8	3	6	9	5	7	1	2	4	
2	7	1	3	8	4	9	6	5	
5	9	4	1	2	6	8	7	3	
3	2	7	4	6	1	5	9	8	
9	1	8	5	7	3	6	4	2	
6	4	5	2	9	8	7	3	1	
7	6	2	8	4	5	3	1	9	
1	8	9	7	3	2	4	5	6	
4	5	3	6	1	9	2	8	7	

वर्ग पहेली 5776									
1	2	3		4		5			
				7					
6			8		9	10			
11	12			13					
				14					15
16		17			18				
		19		20					
21						22			
संकेत: बाएं से दाएं 1. 1919 को बॉलीवुड की पुरानी फिल्मों के संगीतकार (निधन 6 जनवरी 1987) ने जन्म लिया था, सुप्रसिद्ध कृति 'गोविंद के रचविला' (4) 4. मैथिलीशरण गुप्त की सुप्रसिद्ध कृति, 'अधोका नारी' को यह भी कहते हैं (3) 6. निर्मा, प्रभाव, निरुक्त (3) 7. मृत तथ्य, चर्चा, बर्ताव (2) 8. दुर्दान्तपूर्वक, काही, मृद, वात, जलिरा, सुदृढता, अधिवेग (2) 9. जलिरा, अन्वयार्थ, वरिष्ठ (3) 11. यह भारत का प्रथम राष्ट्र था जिसने मुगल साम्राज्य खोला किया (3) 13. चम्पादुद को यह भी कहते हैं (3) 14. संकीर्त में अक्षय स्वर सुकृत शब्द (1) 16. किसी कोई सोमा न हो, अंतर्गत, छोट्टी (3) 18. भारत के संविधान राज्य का एक नगर जो 'गुप्ता नदी के समीप स्थित' है (4) 19. स्वप्न, जुलूस की राह या कुंजी (2) 20. मंदराल से भ्रमण करना, मंद मन करन, विनय (4) 22. कर्म, सौभाग्य, हलफ, संहार (3) ऊपर से नीचे 1. मुता मता के नामों में से एक, शालू (4)									
2. दो की संख्या, निष्ठ (2) 3. देवी, कर्जदार, अग्रगण्य (4) 4. यह अमिताभ बच्चन अभिनीत पहली फिल्म थी (6) 5. सौप्रता से, उत्साहपूर्व (3) 10. महाशय, श्रीमान, महाशय (2) 12. पुण्य दिवस, धार्मिकी (3) 15. भूत, प्रेम और के स्वामी होने के कारण भयानक शिव का एक नाम (4) 16. अव्ययिकता, असंख्य, आक्रमण (3) 17. एक डंडे के सिरे पर कपड़ लटकाकर उसे जलाने से उत्पन्न रोशनी (3) 20. निर्विष, एक रिक्त, महात्म (2)									
वर्ग पहेली 5775 का हल									
ज	ल	क	र	व	क				
त	य	ख	ग	ख	र				स
प		त		म		ग		ध	
ट	ड	ल	व			म		न	न
	उ	त	नी	ग	ज				
त	म	ता	ई		ड	ल	न		
न	व	द	ष	क	ते				

नीरज चोपड़ा एनसी क्लासिक देखने के इच्छुक फैन की इच्छा पूरी करेंगे, यात्रा का पूरा खर्च उठाएंगे



नई दिल्ली, एजेंसी। एक प्रशंसक ने बुधवार को पहला एनसी क्लासिक टूर्नामेंट देखने की इच्छा जताते हुए सोशल मीडिया पर 2000 रुपये देने का अनुरोध किया और जवाब में भालाफेंक सुपरस्टार नीरज चोपड़ा ने खुद उनकी बेंगलुरु यात्रा का पूरा खर्च उठाने का वादा किया। दो बार के ओलंपिक पदक विजेता चोपड़ा ने प्रशंसक को पूरा वीवीआईपी अनुभव देने का वादा किया जिसमें पांच जुलाई को होने वाली स्पर्धा के लिए बेंगलुरु में रहने का बंदोबस्त भी शामिल है। तमिलनाडु के कोयंबटूर के भालाफेंक प्रशंसक रंजीत कुमार रविचंद्रन ने सोशल मीडिया पर ट्वीट करके कहा था कि वह भारत में नीरज चोपड़ा के नाम पर होने वाला यह टूर्नामेंट देखना चाहते हैं। उन्होंने लिखा था, 'काई मुझे 2000 रुपए दे सकता है ताकि मैं कोयंबटूर से जाकर यह देख सकूँ। चोपड़ा ने जवाब में लिखा, 'हैलो रंजीत। तुम्हें बेंगलुरु में पूरा वीवीआईपी अनुभव मिलेगा क्योंकि एनसी क्लासिक देखने के लिए इस यात्रा का खर्च मैं उठाऊंगा। रेडिसन होटल को धन्यवाद क्योंकि तुम मुझसे 90 मीटर की दूरी पर रहोगे। मिलते हैं।

यह टूर्नामेंट 24 मई को होना था लेकिन भारत-पाकिस्तान तनाव के कारण स्थगित कर दिया गया। चोपड़ा और जेएसडब्ल्यू स्पॉटर्स मिलकर इसका आयोजन कर रहे हैं और भारतीय एथलेटिक्स महासंघ से इसे मान्यता मिली है। इसमें सात शीर्ष अंतरराष्ट्रीय भालाफेंक खिलाड़ी और पांच भारतीय खिलाड़ी भाग लेंगे।

पंत लगातार तीसरा शतक लगाकर बना सकते हैं इतिहास इंग्लैंड में द्रविड़ के बाद दूसरे भारतीय बन सकते हैं



नई दिल्ली, एजेंसी। भारतीय विकेटकीपर-बल्लेबाज ऋषभ पंत एक और शतक के साथ डेन ब्रैडमैन, राहुल द्रविड़ और ब्रायन लारा जैसे दिग्गजों की सूची में शामिल हो सकते हैं। इंग्लैंड के खिलाफ एजबेस्टन में 2 जुलाई से दूसरा टेस्ट शुरू होगा। लीड्स में खेले गए पहले टेस्ट में पंत ने दोनों इनिंग में सेंचुरी लगाई थी। उन्होंने पहली पारी में 134 और दूसरी पारी में 118 रन बनाए थे। हालांकि भारत यह मैच 5 विकेट से हार गया था।

द्रविड़, लारा और ब्रैडमैन के लिस्ट में हो सकते हैं शामिल: अगर पंत एजबेस्टन टेस्ट में एक और शतक लगाते हैं, तो वे इंग्लैंड में लगातार 3 टेस्ट शतक लगाने वाले सिर्फ सातवें विदेशी बल्लेबाज बन जाएंगे। इस लिस्ट में अब तक डेन ब्रैडमैन, वॉरेन बार्डस्ले, चार्ल्स मैकार्थनी, राहुल द्रविड़, ब्रायन लारा और डेरिल मिचेल शामिल हैं। राहुल द्रविड़ इस उपलब्धि को हासिल करने वाले एकमात्र भारतीय हैं, जिन्होंने 2002 में नॉटिंगहम (115 रन), लीड्स (148 रन) और द ओवल (217 रन) में लगातार शतक लगाए थे। डेरिल मिचेल ने 2022 में लॉर्ड्स (108 रन), नॉटिंगहम (190 रन) और लीड्स (109 रन) में यह कारनामा किया।

ट्रेविस हेड ने लगाया शतक

ऑस्ट्रेलिया ने वेस्टइंडीज को उसी के घर पर रौंदा

नई दिल्ली, एजेंसी। ऑस्ट्रेलिया ने वर्ल्ड टेस्ट चैंपियनशिप 2025-27 में जीत के साथ शुरुआत की है। उसने बारबाडोस के ब्रिजटाउन में खेले गए पहले टेस्ट मैच में वेस्टइंडीज को उसी के घर में 159 रनों से रौंदा दिया। इस जीत के हीरो ऑस्ट्रेलियाई बल्लेबाज ट्रेविस हेड रहे, जिन्होंने दोनों पारियों में शानदार अर्धशतक लगाकर मेजबान



टीम के जबड़े से जीत को छीन लिया। उन्होंने इस मैच में कुल 120 रन बनाए, जिसकी वजह से ऑस्ट्रेलिया ने तीन मैचों की टेस्ट सीरीज में 1-0 से बढ़त बना ली है। वेस्टइंडीज के तेज गेंदबाज शमार जोसेफ ने इस मैच में कुल 9 विकेट चटकाए, लेकिन वो अपनी टीम को हार से नहीं बचा सके। दूसरा टेस्ट मैच 3 जुलाई से सेंट जार्ज में खेला जाएगा। ऑस्ट्रेलियाई बल्लेबाज ट्रेविस हेड एक बार फिर टीम के लिए संकटमोचक साबित हुए। उन्होंने दोनों पारियों में अर्धशतक ठोककर टीम को शानदार जीत दिलाने में अहम भूमिका निभाई।

पहली पारी में उन्होंने 59 रनों की पारी खेली, जबकि दूसरी पारी में वो 61 रन बनाए। इसकी मदद से ऑस्ट्रेलिया ने वेस्टइंडीज को उसी के घर में हराकर डब्ल्यूटीसी 2025-27 में पहली जीत दर्ज की। प्लेयर ऑफ द मैच ट्रेविस हेड के अलावा विकेटकीपर बल्लेबाज एलेक्स कैरी ने 65 और ऑलराउंडर ब्यू वेबस्टर ने शानदार 63 रनों की पारी खेलकर ऑस्ट्रेलिया की दूसरी पारी के स्कोर को 300 के पार पहुंचा दिया। इसके बाद दो वेस्टइंडीज के बल्लेबाजों ने

घुटने ही टेक दिए। वेस्टइंडीज के बल्लेबाजों का खराब प्रदर्शन पहली पारी में ऑस्ट्रेलिया को केवल 180 रनों पर रोकने के बाद वेस्टइंडीज के बल्लेबाज पहली पारी में बड़ी बढ़त लेने से चूक गए और केवल 190 रन ही बना पाए। दूसरी पारी में भी ऑस्ट्रेलिया ने काफी खराब शुरुआत की थी। उसके 4 विकेट केवल 65 रन पर ही गिर गए थे, लेकिन इसके बाद ट्रेविस हेड, एलेक्स कैरी और ब्यू वेबस्टर की शानदार अर्धशतकीय पारी की मदद से ऑस्ट्रेलिया ने दूसरी पारी में 310 रन ठोक दिए। ऑस्ट्रेलिया ने वेस्टइंडीज को जीत के लिए 301 रनों का लक्ष्य दिया, लेकिन वेस्टइंडीज की दूसरी पारी केवल 141 रनों पर ही सिमट गई। दूसरी पारी में शमार जोसेफ ने सबसे ज्यादा 44 रन बनाए। ऑस्ट्रेलिया की ओर से तेज गेंदबाज जॉश हेजलवुड ने पांच विकेट हासिल किए। नाथन लायन ने दो विकेट चटकाए। इस मैच में वेस्टइंडीज के बल्लेबाजों ने शमार जोसेफ की मेहनत पर पानी फेर दिया।

पृथ्वी शॉ-उन्मुक्त चंद...

धाकड़ हुई थी शुरुआत, कैसे गुमनामी में चले गए

नई दिल्ली, एजेंसी। कहानी... दो उन भारतीय क्रिकेटरों की, जिन्होंने अपनी कप्तानी में भारतीय टीम को अंडर-19 वर्ल्ड कप जिताया। फिर दिग्गज क्रिकेटरों से उनकी तुलना की जाने लगी, मगर समय के साथ-साथ दोनों का प्रदर्शन फीका होता चला गया। एक ने तो भारतीय टीम के लिए इंटरनेशनल डेब्यू भी किया, लेकिन ज्यादा मैच खेल नहीं पाए, वहीं दूसरे को इंटरनेशनल क्रिकेट खेलने का मौका नहीं मिला, तो बाहरी देश का रुख किया। बात हो रही है पृथ्वी शॉ और उन्मुक्त चंद की। एक समय था, जब इन दोनों खिलाड़ियों के नाम पर हजारों युवाओं ने क्रिकेटर बनने का सपना बुन लिया था। लेकिन जिन्हें वो आइडल मानने चले थे, वो एक तरह से गुमनामी में चले गए, क्रिकेट में केवल टैलेंट नहीं...अनुशासन, निरंतरता और मानसिक मजबूती भी मायने रखता है। ये तीनों चीजें एक साथ शायद उन्मुक्त और पृथ्वी में देखने को नहीं मिलीं। बात पहले उन्मुक्त चंद की करते हैं। जब साल 2012 के अंडर-19 वर्ल्ड कप में उन्मुक्त चंद ने ऑस्ट्रेलिया के खिलाफ खिताबी मुकाबले में नाबाद शतक (111*) जड़ा, तो ऐसा लगा जैसे टीम इंडिया को भविष्य का एक और बड़ा सितारा मिल गया हो।

एमएलसी 2025: सिफ्टल ओर्कास की अंतिम गेंद पर रोमांचक जीत, आखिरकार खुला जीत का खाता

नई दिल्ली, एजेंसी। सिफ्टल ओर्कास ने मेजर लीग क्रिकेट-2025 (एमएलसी) के 18वें मैच में जीत दर्ज की। इस टीम ने एमआई न्यूयॉर्क को तीन विकेट से हराया। यह सिफ्टल ओर्कास की सीजन में पहली जीत रही। इससे पहले उसे लगातार पांच हार का सामना करना पड़ा था। टीम प्वाइंट्स टेबल में सबसे अंतिम पायदान पर है। वहीं, दूसरी ओर एमआई न्यूयॉर्क ने पांचवीं हार का सामना किया है। टीम छह में से सिर्फ एक ही मैच जीतकर चौथे स्थान पर है। मुकाबले में टॉस हारकर बल्लेबाजी के लिए उतरी एमआई न्यूयॉर्क ने

चार विकेट गंवाकर 237 रन बनाए। टीम ने जल्द क्रिंटन डी कॉक (1) का विकेट गंवा दिया। यहां से कप्तान निकोलस पून ने मोर्नाक पटेल (20) के साथ दूसरे विकेट के लिए 56 रन जोड़े। इसके बाद पून ने तजिंदर डिल्लन के साथ तीसरे विकेट के लिए 158 रन जोड़े। इस साझेदारी ने टीम को मजबूत स्थिति में ला दिया। तजिंदर 35 गेंदों में 95 रन की तूफानी पारी खेलकर आउट हुए। इस दौरान उन्होंने आठ छक्के और इतने ही चौके जड़े। वहीं, निकोलस पून 60 गेंदों में आठ छक्कों और सात चौकों की मदद से 108



रन बनाकर नाबाद रहे। विपक्षी टीम की ओर से काइल मेयर्स और गेराल्ड कोएल्जी को दो-दो सफलता हाथ लगी। इसके जवाब में सिफ्टल ओर्कास ने अंतिम गेंद पर तीन विकेट शेष रहते जीत दर्ज की। टीम 10 रन पर जोश ब्राउन (5) का विकेट गंवा चुकी थी। इसके बाद काइल मेयर्स ने शायन जहांगीर (14) के साथ दूसरे विकेट के लिए 43 रन जोड़े। काइल मेयर्स ने 20 गेंदों में 37 रन बनाए, जिसमें दो छक्के और चार चौके शामिल रहे। उनके अलावा कप्तान सिकंदर रजा ने नौ गेंदों में 30 रन की ताबड़तोड़ पारी

खेली। इस पारी में एक छक्का और छह चौके शामिल थे। सिफ्टल की जीत के हीरो शिमरोन हेटमायर रहे। इस खिलाड़ी ने 40 गेंदों में नौ छक्के और पांच चौके जड़ते हुए 97 रन की नाबाद पारी खेली। उन्हें प्लेयर ऑफ द मैच चुना गया। हेनरिक क्लासेन ने भी 26 रन का योगदान टीम के खाते में दिया।

विपक्षी टीम की ओर से ट्रेट बोल्ट ने सर्वाधिक तीन विकेट अपने नाम किए। उनके अलावा डेलानो पोटीगीयर ने दो विकेट चटकाए, लेकिन टीम को जीत नहीं दिला सके।

यूएस ओपन बैडमिंटन:

तन्वी शर्मा, आयुष शेटी का शानदार प्रदर्शन, सेमीफाइनल में जगह पक्की



काउंसिल ब्लप्स (अमेरिका), एजेंसी। उभरते भारतीय शटलर तन्वी शर्मा और आयुष शेटी ने यूएस ओपन बैडमिंटन टूर्नामेंट में अपना शानदार प्रदर्शन जारी रखा है। इन युवा शटलर ने बोडब्ल्यूएफ सुपर 300 टूर्नामेंट में शानदार प्रदर्शन करते हुए सेमीफाइनल में जगह पक्की कर ली। 16 वर्षीय तन्वी ने सीधे गेम में उच्च रैंकिंग वाली मलेशियाई खिलाड़ी करुपथेवन लेखाना के खिलाफ आसान जीत दर्ज की। तन्वी ने 33 मिनट तक

चले इस मुकाबले को 21-13, 21-16 से अपने नाम किया। वहीं, दूसरी ओर आयुष ने भी शानदार प्रदर्शन करते हुए जूनियर विश्व चैंपियन चीनी ताईपे के कुओ कुआन लिन को 22-20, 21-9 से हराकर सेमीफाइनल में जगह बना ली। सेमीफाइनल में तन्वी का सामना यूक्रेन की पोलिना बुरेगोवा से होगा, जिन्होंने कार्टर फाइनल में तीसरी वरीयता प्राप्त चीनी ताईपे की सुंग शुओ-युन को हराकर उलटफेर किया है। यह तन्वी का बीडब्ल्यूएफ वर्ल्ड टूर सुपर 300 इवेंट में पहला सेमीफाइनल है।

इस बीच, आयुष शर्मा वरीयता प्राप्त चोउ टिएन-चेन से भिड़ने के लिए तैयार हैं। चोउ टिएन-चेन एक अनुभवी प्रतिद्वंद्वी हैं, जिसने उन्हें ताईपे ओपन में हराया था। ओगो की कड़ी चुनौती के बावजूद, आयुष 2025 के एक मजबूत अभियान से हैसला बढ़ा सकते हैं, जिसमें ऑरलियन्स मास्टर्स और ताईपे ओपन दोनों में सेमीफाइनल फिनिश शामिल है।



ऑस्ट्रेलियाई स्पिनर एडम जम्पा की सरे टीम में एंट्री, टी20 ब्लास्ट में दिखाएंगे हुनर

सरे, एजेंसी। ऑस्ट्रेलिया के स्पिनर एडम जम्पा ने चार टी20 ब्लास्ट मैच खेलने के लिए सरे के साथ अनुबंध किया है। वह 6 जुलाई को द ओवल में एसेक्स के खिलाफ सरे के डबल-हेडर मैच से पहले पहुंचेंगे। 33 वर्षीय जम्पा टी20 क्रिकेट में ऑस्ट्रेलिया के लिए सबसे ज्यादा विकेट लेने वाले गेंदबाज हैं, जिन्होंने 117 विकेट लिए हैं। वह 100 टी20आई विकेट लेने वाले पहले ऑस्ट्रेलियाई थे और 2021 में टी20 विश्व कप और 2023 में 50 ओवर का विश्व कप जीतने वाली टीमों का हिस्सा थे। लेग स्पिनर जम्पा ने अपने करियर में 350 से अधिक टी20 विकेट लिए हैं जिसने उन्हें इंडियन प्रीमियर लीग, बिग बैश और द हंड्रेड सहित दुनिया भर की सभी सबसे बड़ी फ्रैंचाइजी लीगों में ले जाया है, जहां उन्होंने 2023 और 2024 में ओवल इनविसिबल्स को लगातार खिताब दिलाने में मदद की। सैम कुरेन की सरे प्रतियोगिता में शानदार फॉर्म में है, उसने केंट के खिलाफ आखिरी गेंद पर रोमांचक जीत हासिल की, जिसमें क्रिस जॉर्डन ने अंतिम गेंद पर चौका लगाकर जीत सुनिश्चित की। इसके बाद ससेक्स और मिडलसेक्स के खिलाफ घरेलू मैदान पर व्यापक जीत हासिल की। जम्पा का पहला मैच 6 जुलाई को एसेक्स के खिलाफ डबल-हेडर होगा, इसके बाद ग्लोस्टरशायर से भिड़ने के लिए ब्रिस्टल की यात्रा होगी। वह 11 जुलाई को ओवल में सरे के ग्लेस्टरगन से भिड़ने से पहले लाइट्स के नीचे फिर से एक्शन में होंगे, उसके बाद 13 जुलाई को ग्रुप लीडर समरसेट के खिलाफ एक और डबल-हेडर में श्री फेदर्स में अपने शुरुआती स्पेल को समाप्त करेंगे। यदि सरे प्रतियोगिता के नॉकआउट चरणों में पहुंचता है, तो जम्पा क्वार्टर फाइनल और फाइनल डे के लिए उपलब्ध होंगे।



श्रीलंका ने बांग्लादेश को पारी और 78 रन से पीटा, सीरीज जीती

कोलंबो, एजेंसी। प्रभात जयसूर्या ने श्रीलंका को कोलंबो के सिंहली स्पोर्ट्स क्लब ग्राउंड में खेले गए दूसरे टेस्ट मैच में बांग्लादेश पर पारी और 78 रनों से जीत दिलाई। उन्होंने चौथे दिन शनिवार को आधे घंटे के भीतर मैच समाप्त कर दिया और 1-0 से सीरीज पर कब्जा कर लिया। बाएं हाथ के स्पिनर को टर्निंग ट्रैक पर खेलना मुश्किल था, उन्होंने दूसरी पारी में 56 रन देकर 5 विकेट लिए, जबकि बांग्लादेश की टीम दूसरी पारी में 133 रन पर ढेर हो गई। सुबह 6 विकेट पर 115 रन से आगे खेलने उतरी बांग्लादेश को मुकाबले को आगे बढ़ाने के लिए चमत्कार की जरूरत थी। जयसूर्या ने सुनिश्चित किया कि कोई राहत न मिले, उन्होंने दिन के अपने पहले ओवर में लिटन दास को 14 रन पर आउट कर दिया। उन्होंने बल्लेबाजों के इर्द-गिर्द अपना जाल बुनना जारी रखा और लगातार ओवरों में नईम हसन और तैजुल इस्लाम को आउट किया। थारिंडू रत्नायके ने इबादत हुसैन को एलबीडब्ल्यू आउट करके बांग्लादेश की उम्मीदों का अंत किया। यह जीत मेजबान टीम के शानदार ऑलराउंड प्रदर्शन की बदौलत मिली। बांग्लादेश ने पहले बल्लेबाजी करने का फैसला किया, लेकिन शादमान इस्लाम के 46 रनों के बावजूद वे अपनी पहली पारी में केवल 247 रन ही बना सके। श्रीलंका के गेंदबाजों ने शानदार प्रदर्शन किया, जिसमें डेब्यू करने वाले सोनल दिनुशा (22 रन पर 3 विकेट) और असिथा फर्नांडो (51 रन पर 3 विकेट) ने बढ़त बनाई। इसके बाद श्रीलंका के बल्लेबाजों ने दमदार खेल दिखाया। पथुम निसंका ने 158 रनों की शानदार पारी खेली, जिसमें कुसल मेंडिस ने 87 गेंदों पर 84 रन और दिनेश चांडीमल ने 93 रनों की पारी खेली। मेजबान टीम ने 458 रन बनाये और 211 रनों की बढ़त हासिल की। तैजुल इस्लाम ने 131 रन देकर 5 विकेट चटकाए, जो बांग्लादेश के गेंदबाजों के लिए एक बेहतरीन प्रयास था।

